

ماتے خانگونہ

Ketabton.com

لیک: خلیل جبران
ژباړه: ډاکټر خالق زيار

مات خاتگونه

لیک: خلیل جبران
ژباړه: ډاکټر خالق زیار

د کتاب نوم:	مات خانگونه
لیک:	خلیل جبران
ژباړه:	ډاکټر خالق زیار
چاپ:	ورومبې
کال:	۲۰۰۸
شمېر:	۱۰۰۰
بېه:	۱۰۰ روپۍ
کمپیوټر چارې:	عبداللہ وردک
ټائټل:	امجد شهزاد
خوړوونکي:	پښتو ادبي جرگه ملاکنډ
د چاپ ځای:	اباسین پریس پیسنور

درکونه: یونیورسټي بک ایجنسي
سلیم جالوان- افتخار مارکیت درگی بازار

تہون

د ارواښاد

پروفیسر ډاکټر صاحب شاه صابر په نوم

فهرس

الف	خيلې خبرې
۱	رومبي ټكي
۵	خاموشه خپگان
۹	د تقدير لاس
۱۴	د زيارت سلام
۱۹	د رڼا مناره
۲۲	توپان
۳۵	د اور ډنډ
۵۴	د مرگ د تخت په وړاندې
۶۹	د عيسی او عشتار ترمېنځ
۷۵	قرباني
۸۶	نجات ورکوونکې

خپلې خبرې

زه په ايډورډز کالج پېښور کښې د دولسم جماعت طالب علم وم چې د خپل سنټير ملگري سليم خان، څوک چې دا مهال په حبيب بنک کښې افسر دے، په وېنا مې دا کتاب "The Broken wings" ولوسته ډېر زيات مې خوښ شه او د دې نه وروسته مې تر خپله وسه د خليل جبران نور کتابونه هم مطالعه کړه.

خليل جبران داسې ليکوال دے چې د ټولنيز ژوند مشاهده ئې بې حده ژوره ده. د انساني فطرت مطالعې ئې نظر دومره تېز کړے دے چې د زړه دننه وازدات ترې هم پټ نه دي پاتې شوي. د ټولنيزې ارتقا په لوړو ژورو رسېدلے دے نو ځکه د ټولنيزو قدرونو او رشتو منظر او پس منظر د لوستونکي په وړاندې په داسې عام فهم انداز کښې ېږدي چې سمے ارومرو متاثره کوي. همدارنگه د ژبې د پکارولو هنر ئې هم سارے نه لري او هر ليک

مات خانگونه

ئې د قدر او ستائني وړ دے خو دا د نظر لاندې کتاب ئې زمونږ د پښتني ټولنې دپاره زيات ارزښت په دې لري چې د هغه وخت په لبنان کښې چې بسخو ته په کوم نظر کتلې شو او په ټولنيز ژوند کښې چې مذهبي مشرانو کوم کردار ادا کاوه هغه اوس هم زمونږ د پښتني ټولنيز ژوند دپاره تر ډېره حده Relevant دے او د دې کتاب د ترجمې او زيات نه زيات اشتهار يو مقصد دا هم دے چې د قام خواخوږي او وطن دوسته پښتانه خپل دې کمزوري اړخ ته متوجه شي.

د نن نه شپږ اته کاله وړاندې ما د خپلو څو ملگرو په وړاندې دا خيال ظاهر کړے وے چې که چېرې څوک ملگر دے دا کتاب پښتو ته واړوي نو ډېره به ښه وي. خبره لاړه راغله او بالاخره د پروفېسر صاحب شاه صابر د رائې سره سم دا دې کار ذمه واري هم ماته را په غاړه شوه. ترجمه مې وکړه خو چاپ کول ئې رانه وځنډېده او کله چې پروفېسر ډاکټر صاحب شاه صابر وفات شه نو د هغه خواهش ته د درناوي وړ کولو په غرض ما د دې ترجمې د پاڼو نه دوړې وځنډلې او پروفېسر ډاکټر يار محمد مغموم او پروفېسر زبېر حسرت ته مې د املا د اصلاح دپاره ولېږلې. د هغوي سره دې خدائے ښه شي، پوره پوره لاس ئې راسره وکړه او زه د دې جوگه شوم چې دا ترجمه چاپ کړم او خپلو پښتنو لوستونکو ته ئې وړاندې کړم.

ډاکټر خالق زيار



زما عمر اتلس (۱۸) کالہ وه چي مينې د خپلو کوډگرو پلوشو
په ذريعه زما سترگې پرانستې او په رومبي ځل ئې په خپلو مينه
ناکو گوتو زما روح وتبناوه او سلمې کرامې هغه رومبي بنځه
ذات وه چي د خپل بنائست په زور ئې زما روح راوين کړه او زه
ئې د سپېڅلي محبت باغ ته بوتلم، چېرته چي ورځې د خوبونو په
رنگ او شپې د ودونو د شپو په رنگ تېرېږي.

سلمې هغه بنځه وه چي ماته ئې خپل بنائست مثال کړه. د
بنائست د عبادت کولو چل ئې راوښوده او د خپل محبت په
وسيله ئې د مينې په رازونو پوه کړم. هم دا بنځه وه چي ماته ئې په
اول ځل د حقيقي ژوند شاعري د سندرې په ډول واوروله.

هر ځوان خپله رومبې مینه یاده ساتي او غواړي چې هغه
ناآشنا لمخې بیا بیا ذهن ته راوړي د کومو یاد چې د هغه په
احساساتو کې ژور بدلون راوړي او د خپل پراسراریت د ترڅو
باوجود د هغه زړه ته خوشحالي ورکوي.

د هر ځوان په ژوند کې یوه سلمی اړومرو موجوده وي چې په
ناڅاپي توګه د هغه د ژوند په سپرلي کې هغه ته ځان څرګندوي
او د هغه تنهائي په خوشحاله لمحو بدلوي او د شپو چپه چیتیا
ورله د نغمو نه ډکوي.

زه په سوچونو او فکرونو کې ډوب وم او غوښتل مې چې د
کتابونو او مقدسو صحیفو په الهام او د فطرت په معنی ځان پوه
کړم. عین په دې وخت کې مینې د سلمی د شونډو په وسیله زما
په غوږونو کې ګونګوسه وکړه. ترڅو چې ما سلمی خپلې مخې
ته د رڼا د یوې منارې په شکل کې ولاره نه وه لیدلې نو هسې
خو مې په تن کې ساه تله راتله ولې په ځان خبر نه وم او ژوند مې
داسې خالي وه لکه چې په جنت کې د آدم ژوند وه.

هغه زما د زړه خوا وه چې زما زړه ئې د رازونو او جبرانیو نه
ډک کړه او زه ئې د ژوند په معنی پوه کړم.

رومبې حوا، آدم په خپله خوښه د جنت نه بهر کړه او سلمی د
خپلې مینې او زړه راګښتون په زور زه په خپله خوښه د پاکې مینې
او سپېڅلتیا جنت ته داخل کړم خو څه چې د رومبې سړي (آدم)
سره شوي وو، هغه زما سره هم وشو او د کومې تېرې تورې په زور
چې آدم د جنت نه راویستلې شو، د هغې پر قېدونکي دار
زما زړه هم په لېزان کړه او بالاخره د خپلې مینې د جنت نه

راوشرلې شوم سره د دې چې مانه خو څه نافرمانې کړې وه او نه
مې د هغه ونې مېوه ځکلې وه، په کومه چې قدغن لگيدلې وه.
په مېنځ کېنې ډېر کلونه واورېدل او نن که زه د دغه بڼکلي
خوب په لړ کېنې څه لرم نو هغه فقط هغه دردناک يادونه دي چې
زما نه چاپېره چورلي او ماته په نظر نه راځي خوزړه مې د
حسرتونو نه ډکوي او د سترگو نه مې او بڼکې تويوي زما مينه،
بڼکلي سلمی مړه ده او د هغې که څه يادگار پاتې دے نو هغه زما
زړه او د هغې خپل قبر دے چې چاپېره ترې د سبر ونې ولاړې دي
د سلمی د وجود د گواهی دپاره د دې مات زړه او دغه قبر نه خوا
نور هېڅ هم نشته.

هغه خاموشي چې د سلمی په قبر پېره ورکوي، د تابوت په
تيارو کېنې د خدائے دراز نه پرده ته اوچتوي او د هغه بڼاخونو
شغاري د قبر د رمز و راز قيصې نه بيانوي د کوموزېلې چې د
هغې د وجود اجزاء راکارېي خوزما د زړه سوي آهونه نړۍ ته هغه
ډرامه وړاندې کوي چې مينې، بناسست او مرگ ستهېج کړې ده.

اے د بېروت په ښار کېنې زما خورو ورو د خوانۍ يارانوا
تاسو چې کله د زېغوزو د ځنگل په خوا کېنې په دغه اديره تېرېږئ
نو دې ته ډېر په خاموشي سره ورداخلېږئ او داسې په قلاړه قلاړه
تگ کوئ چې ستاسو د پښو بڼکالو د مړو په خوب کېنې خلل
وانه چوي د سلمی قبر ته په عاجزۍ ودرېږئ او هغه زمکې له
مبارکي ورکوئ چې د هغې وجود له ئې ځانې ورکړے دے د يو
سور اسوېلي سره زما نوم اخلي او وايي "دا هغه ځانې دے چېرته
چې د هغه جبران ټول اميدونه د خاورو لاندې شوي دي، څوک چې

اوس د مینې د یو قېدی په حیث د سمندرونو نه اخوا ژوند
تېروي. هم په دې ځانې هغه خپله خوشحالي د لاسه ورکړې ده،
اوبسکې ئې توئې کړې دي او خندا ئې هېره کړې ده".

په دې قبر باندې د جبران حسرتونه د سېر د ونو سره یو ځانې
راتوکېږي او روح ئې ورباندې هره شپه لکه د مرکېدونکي لاپېن
پرپ پرپ کوي. د ونو د ښاخونو سره په دردناک ویر کېنې
شاملېږي، ماتم کوي او د هغه سلمې جدایي ژاړې چې پرون د
ژوند په شونډو د یوې ټسکلې نغمې په ډول موجوده وه او نن د
زمکې په سینه کېنې د یو خاموشه راز په توگه پرته ده.

اے زما د ځوانۍ ملگرو! زه تاسو ته د هغه پېغلو د نومونو په
روي خواست کوم چې ستاسو زړونو ورسره مینه کړې ده چې زما
د محبوبې په شاړ شوي قبر باندې د گلونو څادرې خورې کړې
ځکه چې دغه گلونه چې تاسو ئې د سلمې په قبر غوړوئ داسې
دي لکه چې په یو مړاوي گلاب د سباؤن د سترگو څاڅکي د
پرځې په شکل پرېوځي.



خاموشه خپگان

اے زما گاونډيانو! تاسو چې د خوانی سباؤن رايا دوی نو
خوشحالهېږئ او په تېرېدو ئې لاس مروړئ خوزه د ژوند دغه برخه
داسې يادوم لکه يو قېدي چې د زندان سلاخونه او ځولنې يادوي
تاسو د ماشوموالي او خوانی تر مېنځ عمر ته د پابندۍ او
احتياط نه ازاد ژوند وايي خو ما ته دغه دور د هغه خاموشه
خپگان دور بنسکاري کوم چې لکه د تخم د دانې غونډې زما زړه
ته راپرېوتې، هم د دې سره يو ځای لوتې شې او تر هغه وخته ئې د
پوهې او عقل دنيا ته د وتلو لار ونه مونده ترڅو چې مينه نه وه
راغلې او زما د زړه وروڼه ئې نه وو بېرته کړي او گوټ گوټ ئې
ورله نه وه روښانه کړې.

مات خانگونه

ميني مال له ژبه هم راگره او اوبنکې هم تاسو باغونه، بڼونه، د ملاقات ځايونه او د کوڅو گوټ، پېرونه يادوي کوم چې ستاسو د لوبو او معصومانو گونگوسي گواهان دي او ماته هم د قطبي لبنان زړه را کښونکي ځايونه په ياد راځي. زه بيا بيا سترگې پټوم او په تصور کښې دغه ښکلي او د قدر وړ علاقه او د اسمان سيال درانه او با وقاره غرونه وينم. زه بيا بيا د ښار په شور او غوغا غوږونه کانه کړم او د خپلې علاقې د لښتو شرارې او د ونو شغارې اورم. د کومو ښائستونو ذکر چې ما وکړه او د کومو ليدو ته چې زه داسې لېواله يم لکه ماشوم چې د مور غېږې ته لېواله وي. هم په دغه ښائستونو پسې زما روح نا ارامه ده او د ځوانۍ په تيارو کښې ئې داسې بند کړې ده لکه چې د پنجرې باز په پراخه فضا کښې د مرغيو سېل ويني او نيم نيم ورته توپېږي. د دغه مېدانونو او غرونو تصور زما تخيل له وزرې ورکړي خو ناخوښ خيالونه زما د زړه نه چاپېره د نا امېدۍ جال خور کړي.

هر ځل چې زه دغه مېدانونو ته تللم يم نو زړه مې مات راوړه ده او په دې نه يم پوهېدلې چې زما د مايوسۍ وجه څه ده. هر ځل چې ما د اسمان په لوري کتلي دي نو زړه مې پرېوتې ده، هر ځل چې ما د مارغانو اوازونه او د چينو شور ماشور اورېدلې ده نو زما زړه ته درد رسېدلې ده خو په دې نه پوهېږم چې داسې ولې کېږي خلک وايي چې فطري ساده ژوند سره تش مېنځه کوي او دغه دېواله په هغه کښې بې پرواهي پېدا کوي خو زما په خيال دا په هغه چا صدق کوي څوک چې مړه پېدا شوي وي او د

واورې شويو لاشونو په ډول ژوند تېروي يو حساس وجود چې محسوسوي ډېر او پوهېږي لږ، د زمکې په سر د ټولونه زيات بدبخته مخلوق د ځکه چې هغه د دوو قوتونو تر مېنځ انېستې وي. يوه قوت ئې مخ په وړاندې وړي او د خوبونو د ورېځو په شا ورباندې د ژوند د بنائست تداره کوي. دوهم قوت ئې د زمکې سره تړي، سترگې ورله د دوړو نه ډکوي او د وېرې او تيارو په پنجه کېنې ئې ورکوي.

د تنهائي لاسونه ډېر پاسته او نرم دي ولې گوتې ئې ډېرې کلکې او زړې دي او چې زړه ونيسي نو درد او څړيکې ئې د څه سره سمې نه وي. تنهائي هم د خپگان مله ده او هم د روحاني سرلوري.

د هغه وجود روح چې د حسرت د څپېرې لاندې وي، د هغه خوله پرانستونکي سپين زينک (LiLy) مثال لري چې هوا ئې وړي راوړي، د ورځې په راتلو خپل زړه سپري او چې شپه لگي نو خپلې پانې بېرته راټولوي که چېرې دغه وجود نور څه ونه لري يا د خپلې لوبې دپاره دوستان او ملگري پېدا نکړي نو ژوند به ئې د يوې تنگې قېد خانې په مثال وي چې په هغې کېنې د ليدو دپاره د جولاگي د ځالي او د اورېدو دپاره د حشراتو د تگ راتگ د کش پش نه اخوان نور هېڅ هم وجود نه لري.

د دغه حسرت چې زه ئې په ځوانۍ کېنې د پښو لاندې کړې وم. وجه نه خودا وه چې گنې زما په ژوند کېنې تفريح نه وه ځکه چې د تفريح پېدا کول زما د لاس کار وه او نه دا وه چې گنې زما دوستان نه وو ځکه چې ما دوستان هم پېدا کولې شو په حقيقت

مات ڄانگونه

کڻي د دې حسرت وجه دا وه چي زه په پو داسي ذاتي رنځ اخته
وم چي په تنهائي ئي مئين کړم وم. دې رنځ په ما کڻي د تفريح
او لوبو شوق وژلې وه. زما د اوږو نه ئي د خواني وزرې پرې کړې
وي او زما نه ئي د غرونو د مېنځ هغه ډنډ جوړ کړم وه چي په
خپل خاموشه مخ د ارواگانو سيوري او د وريځو او ونو رنگونه
منعکس کوي خو د سمندر په لور د سندره ايز تگ دپاره لار نه
مومي

تر هغه وخته زما ژوند هم په دې ډول وه تر څو چي زه اتلس
(۱۸)، کلن شوم نه وم. دا کال زما دپاره داسي وه لکه د غره
پورتنۍ څوکه ځکه چي دې کال زما په وجود کڻي علم راوېښ
کړه او د انسانانو بدليدونکي فطرت ئي راته په گوته کړه. په دغه
کال زه په دوهم ځل دنيا ته راغلم او تر څو چي سره په دوهم ځل
دنيا ته نه وي راغلي نو د هغه ژوند د کائنات په کتاب کڻي د
يوې تشې (خالي)، پانې په مثال وي. په دغه کال ما د جنت فرېښتي
وليدې چي د يوې ښکلې ښځې د سترگو په ذريعه ئي ماته په خير
خير کتل. ما د دوزخ شېطانان هم وليدل چي د يو بدکاره سړي په
زړه کڻي ئي خر مستۍ کولې. هغه څوک چي د ژوند په ښائست
کڻي فرېښتي او په بدرنگۍ کڻي ئي شېطانان نه ويني، هغوي
به چيرې هم نه خو د علم خزانې ته نژدې شي او نه به ئي په روح
کڻي د محبت زېږه زرغون شي



د تقدیر لاس

د دې رنگین کال د سپرلي په موسم کښې زه په بیروت کښې
وم. باغونه د نسان د گلونو نه ډک وو او په زمکه د شنو وښو
قالین غوړېدلې وه او داسې ښکارېده لکه چې زمکې اسمان ته
خپل پټ راز په ډاگه کړی وي. د نارنجانو او منوونو د
خوښبوداره گلونو سپینې جامې اغوستې وې او لکه د حورو او یا
ناویانو غوندې ښکارېدې. د دې حسن په رالېږلو کښې د قدرت
راز دا وه چې شاعران راوپاروي او تخیل راوینس کړي.

سپرلے هر خائي بنكلے وي خود لبنان سپرلے سارے نه لري. د
 سپرلي بنائست د هغه روح په مثال دے چې د زمكې نه چاپېره
 چورلي خو په لبنان كښې تېكاوېږي او د پېغمبرانو او بادشاهانو
 سره خبرې كوي. د سيندونو سره د سليمان سندرې وائي او د سبر
 د مقدسوونو سره د لبنان د پخوانۍ دېدې يادونه تازه كوي. په
 دې وخت كښې بېروت د ژمي د خټو نه او د اوږي د دوږو نه
 آزادي او داسې نظاره وركوي لكه په سپرلي كښې چې پېغله
 ناوې شوې وي او يا سمندري بڼا پېري د ويالې په غاړه ناسته وي
 او په لمر خپل نازك پوستكې وچوي.

د نسان په مياشت كښې زه يوه ورځ د خپل يو دوست كور ته
 لاړم. هغه د دې بنكلي بڼار نه لږ غوندې بېرته اوسېده. مونږ په
 خبرو كښې بوخت وو چې يو دروند سړي چې عمر ئې خواوشا
 ۶۵ كاله وه كورته رانتوتو. څنگه چې زه هغه ته د ستړي مشي
 دپاره ودرېدم نو زما دوست د هغه سره زما پېژندگلو وكړه. ما ته
 ئې اووئيل چې دا فارس افندي كرامي دے او بيا ئې زما نوم د
 ستاينې د څو ټكو سره د هغه غوږونو ته ورورساوه. دې مشر سړي
 ما ته لږ غوندې وكتل، د گوتو سرونه ئې په تندي كېښول. داسې
 ښكارېده لكه چې د څه خاص خيز د رايادولو كوښښ كوي. بيا
 مسكې شته او زما په لوري راروان شته او اوئې وئيل چې "ته زما د
 يو ډېر خوږ دوست زوي ئې او زه په دې ډېر خوښ يم چې نن ستا
 په شكل كښې خپل هغه گران دوست وينم."

د دې سړي خبرو په ما ډېر اثر وكړه او زه ئې داسې ځان ته
 راكښم لكه مرغۍ چې د توپان نه وړاندې خپل جبلت د خالي په

لور را کاږي. مونږ چې څنگه کښېناستو نو هغه زما د پلار او
 خپلې دوستۍ خبره راواخسته او د هغه وخت ياد ئې تازه کړه کوم
 چې دوي دواړو يو ځانې تېر کړې وې. بډا سره د خپلې ځوانۍ
 د ورځو يادونو ته داسې لېواله وي لکه څنگه چې مسافر خپل
 وطن ته د بهرته تلو ارمان وي. هغه د خپل تېر وخت په قيصو
 اورولو کښې داسې خوشحالي محسوسوي لکه چې يو شاعر د
 خپل غوريز نظم په بيا بيا لوستو خوشحالهږي. هغه په روماني
 ډول په تېر وخت کښې اوسېږي ځکه چې موجوده وخت ډېر په
 تېزۍ سره تېرېږي او د راتلونکي وخت تصور د هغه دپاره د قبر په
 تيارو کښې د ورکېدو منظر پېش کوي. په زړو يادونو کښې يوه
 گنټه (ساعت) داسې تېره شوه لکه د ونو سيوري چې د وښو دپاسه
 تېرېږي. کله چې فارس افندي رخصتېده نو خپل کين لاس ئې زما
 په اوږه کېښوده. زما ښي لاس ئې په لاس کښې ونيوه او اوئې
 وئيل "ما ستا پلار شل کاله نه دے ليدلے، هيله ده چې ته به زما
 کور ته په زر زر راتلو د هغه ځانې ونيسې. ما ورسره لوظ وکړه
 چې زه به د خپل پلار د خوږ دوست په لړ کښې خپله ذمه واري
 پوره کوم. کله چې دا مشر سره د کوره بهر شے نو ما خپل دوست
 د ده په باره کښې د نورو معلوماتو دپاره وپوښته. هغه اووئيل
 چې "زه په بېروت کښې بل داسې سره نه پېژنم چې خپل دولت
 زړه سواندے کړے وي او خپل زړه سوانديتوب دولتمند کړے
 وي. دے د هغه څو کسانو د جملې نه دے څوک چې د پېدايښت
 د وخت نه تر د مرگه پورې هيچا ته زيان نه رسوي خو دا قسمه
 خلک اکثر غمژن او د فشار لاندې وي ځکه چې دوي دومره

چالاک نه وي چي خپل خانونه د نورو د منافقت نه وساتي. د فارس افندي يوه لور ده چې په خوئي خصلت کښي هم د ده پشان ده او د بناست او درنښت بيان ئي په سړي د ټکوقات راولي خو د هغې ژوند به هم غمژن وي ځکه چې د هغې د پلار شتمنۍ هغه اوس هم د يو خطرناک گړنگ سرله رسولې ده.

دا ټکي چې څنگه د هغه د خولې نه راووتل نو ما محسوس کړه چې د مخ رنگ ئي بدل شه. بيا هغه خپله خبره جاري وساتله. فارس افندي د ډېر ښه زړه څښتن د ډېر ولسي خود اعتمادي پکښي نشته. خلک په هغه لکه د ژوند غوندې لوبې کوي لور ئي د خپل درنښت او ذهانت باوجود د هغه هره خبره مني او دا د پلار او لور د ژوند پټ راز د ډېر راز نه په اول ځل يو شيطان سړي پرده اوچته کړه. دا سړي يو پادري د ډېر چې بد عملۍ ئي د انجيل د سيوري لاندې پټې دي. هغه خلکو ته ځان ډېر زړه سواند ډېر او ښه سړي وړاندې کوي. هغه د مذهبي خلکو په دې خاوره د مذهب مشر د ډېر، خلک ئي خبره مني او لوړ مقام ئي ورکړي د ډېر. هغه دا خلک د خپلې بربادۍ په لور داسې بيبي لکه چې سړي د گډوډو کنډک قصاب خانې ته بوځي. د دې پادري يو وراره د ډېر چې ډېر غلط کار او د کرکې وړ سړي د ډېر زړه او که پس خو هغه ورځ راتلونکې ده چې دا پادري به خپل وراره ښي اړخ ته او د افندي لور کښي اړخ ته ودروي او په خپلو ناپاکه لاسونو به د واده څادر د هغوي په سرونو نيسي. د يو پليت، بې لارې سړي سره به يوه پاکه پېغله تړي او دارنگې به د ورځې زړه د شپې په خولۍ کښي اچوي. دا د فارس افندي او د

هغه د لور په باره کښې هغه ټول معلومات وو چې مالرل او د دې نه اخوا که نورې پوښتنې وۀ نه کړې نو به ښۀ وي.

د دې وېنا سره سم هغه خپل مخ د کرکۍ (کلکین) په لور واړاوه او داسې ښکارېده لکه چې د انسان د هستۍ د مسئلې د حل په هڅه کښې د کائنات په ښکلا سوچ کوي.

د خپل دوست نه د رخصت اخستو په وخت ما هغه ته اووئیل چې "زه په راروانو ورڅو کښې د افندي کور ته په دې غرض ځم چې خپله وعده ورسره سرته ورسوم او هغه دوستۍ ته درناوې ورکړم چې فارس افندي او زما پلار ئې را یوځانې کړي وو." هغه د لږ ساعت دپاره ماته په څیر څیر وکتل او ما د هغه د مخ په تاثراتو کښې داسې بدلون محسوس کړۀ لکه زما دا څو ټکي چې د هغه دپاره د یو نوي فکر انکشاف وي بیا په یو ناآشنا انداز کښې هغه زما په سترگو کښې سترگې واچولې د هغه په دې نظر کښې مینه هم وه، ترس هم او وېره هم دا نظر د هغه پیغمبر د نظر په مثال وۀ څوک چې هغه څۀ ویني کوم چې نورو خلکو ته نه ښکاري بیا کله چې زۀ د دروازې په لور راروان شوم نو د هغه شونډې لږې غونډې ورپېدې خو څۀ ئې اونه وئیل دغه ناآشنا نظر زما د زړۀ نه نه وۀ خو په معنی ئې تر هغه وخته نه پوهېدم تر څو چې د تجربې په هغه دنیا کښې تغېدلې نه وم چېرته چې زړونه د وجدان په برکت په یو بل پوهېږي او چېرته چې روحونه د پوهې په حواله کمال ته رسي.

د زیارت سلام

یو خو ورځې پس په ما تنهایی غلبه وکړه او د کتابونو د بې
رحمه مخونو نه تنگ شوم. یوه بگی مې په کرایه ونيوه او د
فارس افندي کور ته روان شوم. کله چې هغه نیترو ته ورسېدم
چېرته چې خلک د تفریح (ساعت تېري) دپاره ځي نو بگی په یوه
شخصي لاره سمه شوه چې په هراړخ ئې د ولې د ونو سیوري وو.
په تلو تلو کښې مونږ د شنې گیاه، د انگورو د بېلانځو د نسان د
رنگارنگ سمسورو گلونو تماشه کوله.

په یو خو دقیقو کښې بگی د یو ښکلي باغ په مېنځ کښې د
یو کور مخې ته ودرېده. د گلابو، گارډېنیا او یاسمین خوشبویو
فضا معطره کړې وه. چې زه د بگی نه کوز شوم او دې رنگین باغ
ته ننوتم نو فارس افندي مې په نظر راغی چې ماته د سترې مشي
وئېلو دپاره راروان و. هغه ماته ډېر تود هر کله ووې او زه ئې کور
ته بوتلم. هغه داسې په خوشحالی زما سره کښېناسته لکه پلار
چې د زوي سره کښېني او زما د ژوند، مستقبل او تعلیم په لړ
کښې ئې بلا تپوسونه وکړه. ما د هغه هره پوښتنه ځواب کړه. زما
په اواز کښې طلب هم وه او لهوالتیا هم ځکه چې زما په غوږونو

کښې د لوړوالي د حمد جرس کړنگېده او د هيله مند خوبونو د خاموشه سمندر په سينه گرځېدم. په دې وخت کښې يوه ځوانه ښځه چې سپينه رېښمينه چوغه ئې اغوستې وه د دروازې د بخملي پردې د شانې راښکاره شوه او زما په لوري راغله. فارس افندي او زه دواړه ورته پاڅېدو.

دې مشر سرې ماته اووئيل چې دا زما لور سلمې ده او بيا ئې ورسره زما پېژندگلو څه داسې وکړه: "قسمت ماله زما يو ډېر خوږ او پخوانې دوست د هغه د زوي په شکل کښې بېرته راکړه" سلمې ماته د لږ ساعت دپاره داسې په ځير ځير وکتل لکه چې دا يقين ئې نه راتلو چې گنې يو بهرنی سره هم د هغوي کور ته راتلې شي. ما چې کله د هغې د لاس سره خپلې گوتې ولگولې نو داسې راته محسوس شوه لکه چې سپين زېښک له مې لاس وروړي وي او د زړه نه مې يو ناآشنا غوندې څرېکه پورته شوه.

مونږ ټول داسې غلي کښېناستو لکه سلمې چې د ځان سره څه آسماني روح راوستې وه او د هغه په درناوي کښې چپ ناسته لږمه وه. کله چې هغې دا خاموشي محسوسه کړه نو مسکې شوه او ماته ئې اووئيل: "ماته زما پلار ډېر ځله د خپلې ځوانۍ او ستا د پلار سره د يو ځايي تېر کړي وخت قيصې کړې دي. که چېرې ستا پلار هم دغسې کړي وي نو بيا دا ملاقات زما او ستا تر مېنځ رومې ملاقات نه ده."

دا مشر سره د خپلې لور د خبرو په دې انداز خوشحاله شوه او اوئې وئيل چې: "سلمې ډېره حساسه ده. هغه هر څه ته په روحاني نظر گوري" د دې خبرې نه وروسته هغه په پام او هنر سره خپلې

خبرې بيا پېل کړې. داسې ښکارېده لکه چې هغه په ما کېنې
داسې کونډگر زړه را کېنول ليدلې وه چې هغه ئې د يادونو په
خانگونه خپل تېر وخت ته رساوه.

زه چې کله د دې وخت نه د وروستي دور په عمر سوچ کوم نو
هغه راته داسې مهربانه او د سر سيورې ښکاري لکه چې يوه
لويه زړه ونه چې پخپله د توپانونو او سوکرو نه تېره شوې وي، په
هغه وړوکي نازک بوتې خپل سيورې غوړوي چې د سباؤن د نري
باد زغم هم په گرانه لري.

سلمې غلې ناسته وه. کله کله به ئې اول ماته وکتل او بيا خپل
پلار ته. زه او د هغې پلار په حقيقت کېنې د هغې د ژوند د ډرامې
پرومبي او اخيري ټوکونه وو. په دې باغ کېنې ورځ ډېره چټکه تېره
شوه. ما د کړکۍ نه کتل چې لمر د لبنان د غرونو په سر په غرغړه
شه فارس افندي خپلې تجربې بيانولې او ما ډېرې په مينه او
توجه سره اورېدلې او زما دې توجه او د اورېدو شوق د هغه
خپگان په خوشحالي بدل کړې وه.

سلمې د کړکۍ خواته ناسته وه. د نظر نه ئې حسرت خڅېده
خو په خوله ئې څه نه وئيل خو بيا هم حسن پخپله هم يوه سپېڅلې
ژبه لري چې د خولې د ژبې او د شونډو د اوازونو نه زياته پياوړې
او خوږه ده. دا ژبه د وخت د قېدنه ازاده ده او د ټولو انسانانو تر
مېنځ شريکه ده. د دې ژبې مثال د هغه ډنډ دے چې سندرې ايز
لېښتې خپل بېخ ته راکاږي او خاموشه کوي ئې.

په دنيا کېنې صرف د انسان روح هغه شے دے چې ښائست
پېژني يا ورسره يو ځانې اوسېږي او وده کوي. ښائست سره په

فکر کښې اچوي مونږ د دې جوگه نه يو چې بنائست په ټکو کښې بيان کړو. دا هغه احساس دے چې زموږ سترگې ئې نه شي ليدے او هغه څوک ورباندې پوهېږي چې ننداره کوونکے وي او يا ئې ننداره کېږي حقيقي بنائست هغه پلوشه ده چې د روح د مقدسو خانو نه راخېږي او وجود ته رڼا ورکوي لکه څنگه چې د زمکې د لاندینو برخو نه ژوند راپورته کېږي او گل ته رنگ او خوشبوئي وربخښي حقيقي بنائست د روحاني موافقې (سمون) نه عبارت دے چې د مينې په نوم يادېږي او د يو سړي او يوې ښځې تر مېنځ جوړېدے شي.

دا چې زما او سلمې روحونه هم په دغه ورځ يو بل ته غاړه وتل په کومه ورځ چې زموږ ليدل کتل وشو او يا دا چې دغه ارمان ماته هغه د زمکې په سر د ټولونو نه د ښکلې ښځې په رنگ کښې وښودله؟ او که نه د ځوانۍ نشې ماته هغه خيز ښکله ښکاره کړه کوم چې د سره وجود نه درلوده؟

دا چې زما ځوانۍ زما د سر سترگې پندې کړې او ما ته ئې په خيالي توگه د هغې سترگې روښانه، خوله خوږه او قامت باوقاره وښوده؟ او که نه د هغې روښانه سترگو، خوږلت او وقار زما سترگې پرانستې او زه ئې د مينې په خوشحالي او دردونو پوه کړم. د دې سوالونو ځواب ورکول اسان کار نه دے خو دا زه په ايماندارۍ وایم چې په دغه وخت کښې زما احساسات څه داسې وو چې د دې نه وړاندې ورسره زه چېرې هم مخامخ شوے نه وم. یو نوے محبت زما په زړه کښې داسې پروت وه لکه چې د دنیا د پېدايښت په وخت روح د اوبو د پاسه په هوا کښې وزرې وهلې او

هم ددغه محبت نه خوشحالي او خپگانونه راوړېدل. دغسې د
سلمې سره زما پومې ملاقات سرته ورسېده او خدائې زه د
تنه يې او ځوانۍ د زنجيرونو نه ازاد کړم او د مينې په لار د تلو
اجازت يې راکړه.

په دنيا کښې که مونږ څه خيز ته ازادي وئيلې شو نو هغه مينه
ده ځکه چې دا د سړي روح دومره بره ورسوي چې د انسانيت
ضابطې او د قدرت مظاهر پديدې، ئې لار نه شي بدلولې.

چې زه د رخصت اخستو دپاره راپاڅېدم نو فارس افندي ماته
رانزدې شوه او په ټينگه ئې راته اووئيل چې "بچيه! تا اوس د دې
کور لار وليده. هيله لرم چې ته به دې کور ته داسې زر زر ځي
راځي لکه زوي چې د پلار کور ته ځي راځي. ما خپل پلار وگڼه او
سلمې خپله خور" د دې خبرې سره سم هغه سلمې ته داسې مخ
راواړوه لکه چې د هغې نه ئې د خپلې خبرې تصديق غوښته.
هغې خپل سر په اثبات کښې وخوړاوه او بيا ئې ماته داسې وکتل
لکه سړي ته چې خپل زور او اشنا په لاس ورشي.

د فارس افندي دې ټکوزه د هغه د لور سره د مينې په ممبر
څنگ په څنگ ودرولم. دا ټکي د يوې آسماني سندري په مثال وو
چې د روحاني لوړتيا او خوشحالي سره پېل شوه او په خپگان
پاڼې ته ورسېده. دې ټکو زموږ روحونه د رڼا او سوزوونکو شغلو
دنیا ته اوچت کړل. دا ټکي د هغه پيالې په مثال وو چې مونږ ترې
خوشحالي او درد دواړه وڅښل. زه بهر ته راروان شوم. دا مشر
سړي زما سره د باغ د غاړې پورې په جلب کښې راغی او زما زړه
لکه د تېري سړي د شونډو بې واره رپېده.

د رڼا مناره

د نسان مياشت تقريباً پائې ته ورسېده. زه د فارس افندي کور ته تلم راتلم او په دغه ښکلي باغ کښې مې د سلمې سره ليدل کېدل. د هغې ښائست ته به مې په ځير ځير کاته. ذهانت ته ئې هک پک وم او د حسرت خاموشي به مې اورېده. ما داسې محسوسوله لکه چې يو غيبي لاس ما د هغې په لور راکارې.

هر ملاقات ما له د هغې د ښائست يوه نوې معنی او د هغې د پاک روح د ليدو دپاره يو نوې نظر راکاوه. تر دې چې هغه زما دپاره يو داسې کتاب جوړه شوه چې زه ورباندې پوهېدم او د خان سره مې په خوږ اواز وئيلې شې خو هيچرې مې هم ختمولې نه شې. يوه ښځه چې خدائې پاک پټ او ظاهر، د روح او تن، ښائست ورکړې وي، يو داسې حقيقت وي چې مونږ ورباندې صرف د مينې په وسيله پوهېدې شو او صرف د سپېڅلتيا گوټې وروپې شو او کله چې مونږ په ټکو کښې د هغې د بيانولو هڅه کوو نو هغه لکه د بخاراتو د قطرې زمونږ نه ورکه شي.

سلمې کرامې روحاني او بدني ښائست درلوده خو زه ئې هغه چاته څنگه بيانولې شم، چا چې هغه د سره لېدلې نه وه. دا څنگه امکان لرلې شي چې يو مړ سړې د بلبلو اوازونه، د گلاب خوشبوني او د ويالو اسويلي راپه ياد کړي. دا څنگه ممکنه ده چې يو قېدي چې درنې ځولنې ورته پرته وي د ستا د باد سره تگ وکړي. څوک څنگه وئيلې شي چې خاموشي د مرگ نه زياته دردناکه نه ده. چېرته داسې خو نه ده چې زما انا ما په ساده ټکو

کښې د هغې د ښائست بيان ته نه پرېږدي. ځکه چې زه په روښانه رنگونو کښې د هغې د رښتيني انځور د جوړولو استعداد نه لرم. په دشت کښې که يو وېرې سړي ته قدرت من و سلوی نه ورکوي نو د وچې دودۍ نه به چېرې هم انکار و نه کړي.

په خپله رېښمينه سپين رنگې جوړه کښې سلمی داسې نرۍ لښته ښکارېده لکه د سپوږمۍ وړانگې چې د کړکۍ نه راتېرېږي. د هغې په تگ کښې هم وقار وه او هم تال او ازني ورو او خوږ وه او ټکي به ئې د خولې نه داسې راغورځېده لکه هوا چې گل پانې وړقوي او د پرځې څاڅکي ترې راوغورځېږي.

خو د هغې د مخ به څه اووانې، د هغې د مخ نقشه راکښل د ټکو کار نه د ځکه چې داسې ټکي نشته چې په يو وخت اول داخلي درد او بيا بې مثاله روحاني لوړتيا انځور کړي.

د سلمی د مخ ښائست کلاسيک ښائست نه وه. هغه داسې وه لکه د الهام خوب، چې نه ناپ کېدې شته، نه ئې پوله معلومه وه او نه د سنگتراش ترښځ او يا د انځورگر برش د هغې نقل جوړولې شته. د سلمی ښائست د هغې په طلائي ويښتو کښې نه بلکې په هغه عصمت او پاکوالي کښې وه کوم چې د هغې نه چاپېره چورلېده. د هغې د حسن راز د هغې په اوږدو سترگو کښې نه بلکې په هغه رڼا کې وه چې د دغه سترگو نه بهر راوتله، د هغې ښائست د هغې په سرو شونډو کښې نه بلکې د هغوي د الفاظو په خوږلت کښې پټه وه. د هغې غاړه سپينه او دنگه وه خو ښائست ئې په مخې اړخ ته لږ غوندې خم کښې پروت وه. هغه په دې نه وه ښکلې چې قامت ئې بې چکسه وه بلکې په دې چې د هغې روح

سپېڅلې وه او لکه د روښانه منارې د زمکې او اسمان تر مېنځ ولاړه وه. د هغې ښائست داسې وه لکه د شاعري تحفه. خو شاعران هغه بدبخته خلک دے چې که روح ئې هر څومره لوړ الوخي خو دوي بيا هم د اوښکو په لفافه کښې بند پراته وي.

سلمې داسې جينې وه چې سوچ فکر به ئې ډېر کاوه او خبرې لږې. د هغې په خاموشۍ کښې د ساز داسې رنگ وه چې سره به ئې د خوبونو دنيا ته ورته، د خپل زړه درزا به ئې ورباندې اورېده او د خپلو خيالونو او احساساتو روح به ئې ورله مخې ته داسې ودراره چې د هغه په سترگو کښې به ئې سترگې اچولې وې.

هغې به تل د حسرت خرکه اغوستې وه او د دې په وجه هغه داسې ښائسته او باوقاره ښکارېده لکه چې يوه ونه د گل په وخت کښې د سحر په لړه کښې ښکلې ښکاري.

حسرت زما او د هغې زړونه د يو بل سره داسې تړلي وو لکه مونږ ته چې د يو بل په مخ کښې هغه هر څه ښکارېدل چې زموږ زړونو محسوسول او د يو پټ اواز بازگشت مو اورېده. مونږ خدائے پاک دوه وجودونه په يو قالب کښې ځانې کړي وو او زموږ جدائي د يو ذهني عذاب نه سېوا نوره هېڅ هم نشوه کېدے.

يو دردمن روح ته هغه وخت آرام راشي چې هم دغسې د يو بل دردمن روح سره يو ځانې شي. دوي په خپلو کښې داسې په مينه لاسونه ورکوي لکه په پردي وطن کښې چې يو مسافر د خپل وطن سره ومومي. هغه زړونه د خرڅحالۍ نشه د يو بل نه نه شي بېلولې کوم چې د حسرت په زنځيرونو تړلي شوي وي. کومه مينه چې په اوښکو وينځلې شوې وي هغه به تل تر تله پاکه او ښائسته وي.

تویان

یوه ورځ فارس افندي زه خپل کور ته د ډوډۍ دپاره وبللم او ما دا بلنه قبوله کړه. زما روح د هغه سپېڅلې ډوډۍ وږۍ وه چې قدرت د سلمۍ په لاس کښې ایښودې وه. دا هغه روحاني ډوډۍ وه چې هر څومره به مو خوږه هومره به لاوړې کېدو. دا هغه ډوډۍ وه چې عربي شاعر قېس، ډانته او سفو څکلي وه او د هغوي زړونه ئې لمبه کړي وو. دا هغه ډوډۍ وه چې د بنائست دیوی (goddess) ئې د پپو (کوکی) د خوړلت او د اوبښکو د تریخوالي نه جوړوي.

څنگه چې زه د هغوي کور ته ورسېدم نو سلمۍ مې په نظر شوه چې د باغ یوې ونې ته ئې خپل سر اړم کړی وه، په "پنچ" ناسته وه او داسې ښکارېده لکه چې یوه ناوې په خپله سپینه جوړه کښې ناسته وي او یا داسې لکه چې یو څوکیدار د څوکی په حالت کښې په نظر راځي.

زه ډېر په خاموشۍ او احترام سره ورغلم او د هغې خواته کښېناستم. ما خبرې نه شوې کولې نو ځکه مې د زړو نوږه یعنې خاموشي غوره وگڼله خو ما محسوس کړه چې سلمۍ زما بې ټکو پیغام اورېده او زما په سترگو کښې ئې زما د روح تداره کوله. خو د قیقې وروسته دغه مشر سره بهر راغی او ماته ئې سترې مشې او وئیل. کله چې هغه زما په لوري لاس راوغزاوه نو ما داسې وگڼله لکه چې هغه هغې رازونو ته درناوې ورکوي.

کومو چې زه او د هغه لور را يو ځانې کړي وو. بيا هغه اووئيل چې
 "زما بچيو ډوډۍ تياره ده راځئ چې خورو ئې." مونږ راپاڅېدو
 او په هغه پسې روان شو. د سلمۍ سترگې روښانه شوې ځکه چې
 د هغې د پلار د خولې نه مونږ ته د بچيو وئيلو سره د هغې مينې
 ته يوه نوې ولوله په لاس ورغله.

مونږ مېرته کښېناستو. ډوډۍ مو خوړه او د انگورو د اوبو نه
 مو پسې شومي کول خو زموږ روحونه په يوه ډېره لېرې دنيا
 کښې گرځېدل. مونږ د راتلونکي وخت او د هغې د ستونځو په
 فکرونو کښې ډوب وو.

مونږ هغه درې کسان وو چې فکرونه مو بېل بېل وو خو مينې
 په خپلو کښې د يو بل سره تړلي وو. هغه درې بې ازاره خلک چې
 محسوسول ئې ډېر څه او پوهېدل په هېڅ نه. د دې ډرامې درې
 بنيادي کردارونه وو. يو مشر سړی چې د خپلې لور سره ئې ډېره
 مينه وه او هغې له د خوشحاله ژوند ورکولو ارمانې وه. يوه ځوانه
 پېغله چې عمر ئې خواوشا شل کاله وه او د راتلونکي وخت په
 حقله فکرمنه وه او يو ځوان هلک چې د خوبونو په دنيا کښې
 اوسېده او بې فايدي سوچونه ئې کول. هغه نه خو د ژوند شراب
 څښلي وو او نه د هغې سرکه او غوښتل ئې چې د مينې او پوهې
 معراج ته ځان ورسوي خو حالت ئې دا وه چې د خپل وجود وزن ئې
 هم نشه اوچتولې. مونږ درېواړو په دغه خوشي باغ کښې د لوئې
 اسمان د سترگو لاندې خوراک څښاک کاوه خو زموږ د گلاسونو
 په بېخ کښې خپګان او د ژوند تراڅه پټه وو. څنگه چې مونږ د
 ډوډۍ نه لاس راکښل نو د زنانه نوکرانو نه يوه راغله او اوئې

وئيل چي "بهر يو سره د فارس افندي سره ملاقات كول غواړي" افندي ترې پوښتنه وكړه چې "څوك دى؟" هغې ځواب وركړه چې "د پادري سره دى" د لږ ساعت دپاره خاموشي خوره شوه او افندي خپلې لور ته داسې وكاته لكه پېغمبر چې اسمان ته د وحې دپاره سترگې ونيسي. بيا هغه نوكرې ته اووئيل چې "دنته ئې راولېږه" څنگه چې نوكره بهر شوه نو يو سره چې مشرقي جامې ئې اغوستې وې او لوئې لوئې كونده برېتونه ئې وو، كوټې ته راننوته. افندي ته ئې سلام وكړه او اوئې وئيل چې "زه پادري سلامت ستاسو سره د يوې ضروري خبرې دپاره په خپله ذاتي بگۍ كښې رالېږلې يم" چې دائې واورېده نو د دې مشر سړي رنگ والوته او په مخ ئې د خپگان څښې ښكاره شوې. د لږ ساعت سوچ كولو نه وروسته ماته رانژدې شئ او په دوستانه انداز كښې ئې اووئيل چې "هيله ده چې زما د بهرته راتلو پورې به ته په دې خوشي ځانې كښې د سلمۍ د ملگرتيا دپاره ايسار شې".

د دې وېنا سره سم هغه سلمۍ ته مخ راواړوه او په خدا ئې ورته اووئيل چې "داسې دې خوښه ده" هغې خپل سر و خوزاوه خو انتگي ئې سره شو او په خپل د لايږ (LYRE) نه خوږ اواز كښې ئې اووئيل چې "زه به تر خپله وسه كوښښ كوم چې خپل مېلمه خوشحاله وساتم".

سلمۍ تر هغه وخته بگۍ ته كاته تر څو چې فنا شوې نه وه. بيا هغه راغله او ماته مخامخ په شين رينمين ټوكي پټ ديوان باندې كښېناسته. هغه داسې ښكارېده لكه زينك (Lily) چې د سبا باد د شنو وښو په قالين راكوږ كړى وي. دا به د قدرت رضا

وه چې زه د شپې په وخت کښې د سلمې سره د هغې په کور کښې
د کوم نه چې ونې چاپېره وې او چېرته چې خاموشي، مينه،
بنائست او عصمت يو ځانې اوسېدل، يوازې پاتې شوم

مونږ دواړه غلي ناست وو. يو د بل په انتظار وه چې خبرې به
پېل کړي خو په خپلو کښې خبرې کول هغه يوازينۍ لار نه ده چې
دوه روحونه ورباندې په يو بل پوهېږي. د شونډو او ژبې ټکي
چېرې هم زړونه يو بل ته نژدې کولې نه شي.

څه چې د خولې نه راووځي د هغې نه يو پياوړې او پاک څيز
هم وجود لري. خاموشي زموږ روحونه روښانه کوي، زموږ په
زړونو کښې گونگوسي کوي او يو بل ته ئې تر غاړه باسي،
خاموشي مونږ د خپلو ځانونو نه رابېلوي. د روح په کور کښې مو
د گرځېدو جوگه کوي او د جنت غاړې له مورسوي. خاموشي
مونږ ته دا احساس راکوي چې وجودونه د قېد خانو نه سېوا نور
هېڅ هم نه دي او دا دنيا داسې ځانې دې چې مونږ ورته راشېلي
شوي يو.

سلمې ماته وکتل او سترگو ئې راته د زړه حال بيان کړه. بيا
هغې په قلاړه او وئيل چې "راځه چې باغ ته لاړ شو، د ونو لاندې
کښېنو او د سپوږمۍ د راخو تماشه وکړو." زه په تابعدارۍ سره
د خپل ځانې نه راپاڅېدم خو اومې وئيل چې "خوښه دې نه ده
چې تر هغه وخته دلته ايسار شو تر څو چې سپوږمۍ راختلې نه
وي او باغ ئې رها کړې نه وي، ځکه چې تيارې ونې او گلونه پټ
کړي دي او مونږ ته هېڅ هم په نظر نه راځي.

بيا هغې او وئيل چې "که تياره زمونږ د سترگو نه ونې او گلونه پټ کړي نو د زړونو نه خو مو مينه نه شي پټولې".

په يو ناآشنا انداز کښې د دې ټکو د ادا کولو نه وروسته هغې خپلې سترگې واړولې او د کړکۍ نه ئې بهر کتل شروع کړه. زه غلې پاتې شوم د هغې په الفاظو مې سوچ کاوه او په خپل ذهن کښې مې د درستې معنې دپاره د هغوي يو يو تورې تالۍ بيا هغې ماته داسې وکتل لکه چې په خپله خبره پښېمانه وي او د خپلو سترگو د جادو په زور زما د غوږونو نه دغه ټکي بېرته ويستل غواړي خو د هغې سترگو، په ځانې د دې چې زما نه دغه ټکي هېر کړي، زما په زړه کښې هغه خواږه ټکي بېرته روښانه کړل چې د وړاندې نه د تل دپاره تې شوي وو.

په دې دنيا کښې هر بنائست يا لويوالی د انسان د يوې جذبې يا فکر پېداوار دى. اوس چې مونږ د تېرو نسلونو د لاس جوړ څه هم وينو دا هر يو په وجود کښې د راتلونو وړاندې د يو سړي په ذهن کښې د يو خيال په شکل کښې او يا د يوې ښځې په زړه کښې د يو ټکان (Impulse) په رنگ پېدا شوې وه. دا انقلابونه چې دومره وينې ئې ويولې او د انسانانو ذهنونه ئې د ازادۍ په لور واړول په حقيقت کښې د يو سړي مفکوره وه چې د نورو په زرگونو سړو سره ئې يو ځانې ژوند کاوه. دا خطرناک جنگونه چې پوره پوره سلطنتونه ئې تباه کړي دي په حقيقت کښې د يو خيال په نتيجه کښې شوي دي چې د يو فرد په ذهن کښې راپېدا شوې وه. ستر تبليغ چې د انسان لارې ئې بدلې کړې په اصل کښې د يو سړي په فکرونو اډانه وه څوک چې د خپل نابغه توب له کبله د خپل چاپېريال نه بېل وه. يو واحد خيال اهرامونه (Pyramids)

جوړ کړل د اسلام شان و شوکت ئې مېنځ ته راوړه او په سکندريه
کښې د کتابتون د سوزولو موجب وگرځېده.

د شپې د سړي ذهن ته يو خيال راشي چې يا خو دغه سړی د
درناوي په لور يوسي او يا ئې د پناه ځانې ته ورسوي د يوې
بنځې يو نظر د يو سړي نه د دنيا د ټولو نه خوشحاله سړی
جوړولې شي د يو فرد د خولې يو ټکي يو سړی مالداره کولې هم
شي او غريب کولې هم.

په دغه شپه زه د سلمی د خولې يو ټکي د راتلونکي او تېر
وخت په مېنځ کښې داسې ونښلولم لکه کشتی چې د سمندر په
مېنځ کښې ونښلي دغه ټکي زه د ځوانی د خوبه راوینښ کړم او
په هغه سټېج ئې ودرولم چېرته چې مرگ او ژوند خپل خپل
کردارونه لوبوي.

کله چې مونږ باغ ته راغلو نو د گلونو خوشبو ئې په هوا کښې
خوړه وه. مونږ په يو بېنچ د رامېل د بوتې خواته کښېناستو د
اوډه فطرت تلونکي راتلونکي ما مو اورېده او پورته شين
اسمان زمونږ د دې ډرامې په تداو ده وه.

سپوږمۍ د سنین د غرد شانه را پورته شوه او په غونډیو،
غرونو او ساحل ئې خپلې پلوشې خورې کړې او د دې سیمې نه
چاپېره د کلیو لړۍ داسې ښکاره شوه لکه د جادو په زور چې
بلاگانې د نیشت نه سمدستي په وجود کښې راشي. مونږ د
سپوږمۍ د روښانه پلوشو لاندې د ټول لبنان تماشه کوله.

د مغرب د شاعرانو خيال د ۷ چې لبنان يو افسانوي ځانې
د ۷ چې د داود، سلیمان او پېغمبرانو نه وورسته داسې هېر

کله چې د سپوږمۍ پلوشې د سلمۍ په مخ، غاړه او متو پرېوتې نو هغه داسې ښکارېده لکه یوه ښکلې مجسمه چې د عشتار (Ishtar) د عبادت کوونکي گوټو جوړه کړې وي د هغې چې ماته پام شته نو اوښ وئیل چې "ته ولې غلې ناستې؟ ماته ولې د تېر وخت په حقله څه نه وائې؟" ما چې هغې ته وکتل نو زما گونگټوب ختم شته او شونډې مې پرانستې. ما او وئیل چې "ولې تا وانه ورېده، څه چې ما دې باغ ته د راتلو په وخت کښې او وئیل؟ هغه روح چې د گلونو گونگوسې او د خاموشۍ سندري اورېدلې شي هغه زما د زړه درزا او د ذهن کریکې هم محسوسولې شې"

YA

په دې وخت کېنې زما نه خپل تېر وخت خپل وجود حتی چې د
 سلمی نه بغېر نور هر څه هېر شو. ما ځواب ورکړه چې "زه هم ستا
 په زړه پوهېدم ما په هوا کېنې یو داسې ساز محسوساوه چې زما
 زړه له نې خوشحالي ورکوله او ټول کائنات نې په لرزان کړی و".
 دا چې نې واورېدل نو هغې خپلې سترگې پټې کړې او په
 شونډو نې ما د خوشحالي داسې مسکا ولیده چې د خپګان
 رنگ پکېنې هم ځلېده. بیا هغې غلي غوندې اووئیل چې "اوس
 ماته پته ولگېده چې د اسمان نه اوچت د سمندر نه ژور او د ژوند
 او مرګ او وخت نه زیات ناپېژندلې څیزونه هم وجود لري اوس زه
 په هغه څه پوهه شوم په څه چې وړاندې نه پوهېدم".

په دغه وخت کېنې سلمی ماته د دوست نه زیاته خوږه، د خور
 نه زیاته نږدې او د محبوبې نه زیاته زړه ته راتېره په نظر راغله.
 هغه زما دپاره یو ستر خیال، یو ښکلې خوب او زما د روح
 د قابونه بهر یوه جذبه جوړه شوه.

زه د دې فکر سره اتفاق نه لرم چې گنې محبت د اوږدې
 ملګرتیا او د مینې د متواتر اظهار په نتیجه کېنې پیدا کېږي
 محبت د روحاني نږدېوالي پیداوار دی او دا نږدېوالی که په یوه
 لحظه کېنې پیدا نه شي نو بیا په کلونو او حتی نسلونو کېنې هم
 نه شي پیدا کېدای.

بیا سلمی سرپورته کړه او د شفق په لور نې هغه ځانې ته وکاته
 چېرته چې د سنین غرد اسمان سره یو ځانې کېږي او ماته نې
 اووئیل چې "پرون ته ماته لکه د ورور غوندې ښکارېدې د چا سره
 چې زه د خپل پلار د نظر لاندې په خاموشه انداز کېنې کېنېناستم

باخېدم خو اوس زه داسې څه محسوسوم چې د ورورۍ خبرې د مينې نه زيات خواږه او ناآشنا دي. اوس زما په ذهن كې د مينې او وېرې يو داسې گډې (مخلوط) ځانې نيولې دے چې زما زړه ئې د خوشحالي او درد نه ډك كړې دے.

ما اووئيل چې "هم دا جذبه د كومې نه چې مونږ وېرېږو او رپ رپه راباندې راځي چې كله زمونږ د زړونو نه تېره شي نو د فطرت هغه قانون ترې جوړ شي چې د زمكې نه چاپېره سپوږمۍ او د خدائې نه چاپېره لمر گرځوي".

هغې خپل لاس زما په سر كېښوده او زما په وينستو كې ئې گوتې اووهلې، مخ ئې سور شوه او د سترگو نه ئې اوښكې داسې راوخڅېدې لكه د زينك په پاڼو چې د پرځې څاڅكي پرېوځي. هغې اووئيل چې "څوك به دا ومنې چې په دې وخت كې مونږ د شك په خنداو قابو ومونده. دا به د چا زړه ته پرېوځي چې د نسان مياشت چې مونږ ئې په پومبي ځل يو ځانې كړو، هغه مياشت ده چې مونږ ئې د ژوند د ټولنو نه په زيات مقدس ځانې كېښي ودرولو".

د دې خبرو په دوران كې د هغې لاس زما په سر پروت و او ما دغه نرم نازك لاس چې گوتې ئې زما په وينستو كې الوول وې، نه خو د بادشاهۍ په تاج وركاوه او نه د بل كوم درناوي د گلونو په څادر.

بيا ما ځواب وركړ چې "څلك به زمونږ په قيصه باور نه كوي ځكه چې هغوي د دې نه نه دي خبر چې مينه هغه گل دے چې د موسم د مرستې نه بغير راتوكېږي او جوېن ته رسي خو سوال دا

دے چي ايا دا د نسان مياشت وه چي مونږ ئي په رومبي خل را يو
 خائي كړو او كه دا هم دا وخت دے چي مونږ ئي د ژوند د ټولو نه
 په مقدس خائي كښي ايسار كړي يو ايا دا د الله پاك هغه لاس نه
 دے چي زمونږ روحونه ئي زمونږ د پيدا ايښت نه وړاندې د يو بل
 سره تړلي وو او مونږ ئي د تل دپاره د يو بل قهديان جوړ كړي وو؟
 د انسان ژوند نه خو د مور په خېټه كښي شروع كېږي او نه په قبر
 كښي پائي ته رسي او دا د سپوږمۍ او ستورو د رڼا نه ډكه فضا
 چېرې هم د مينه كوونكو روحونو او درك لرونكو ارواگانو نه نه
 خالي كېږي

څنگه چي هغې خپل لاس زما د سر نه راكښنه نو ما د خپلو
 ويښتو په بېخ كښي د بجلي (برېښنا) يو داسې كرنټ (جريان)
 غونډي محسوس كړه چي د شپې د خوږې هوا سره اخښلې شوې
 وه. ما د سلمې لاس ونيوه، خپلې لمبه لمبه شونډې مې ورباندې
 كښنودې او داسې مې ښكل كړه لكه يو عقيدت مند چي په
 زيارت كښي ممبر ښكلوي. د دې مچې (كوکي) ياد اوس هم زما
 زړه وېلې كوي او په خپل خوږلت زما د روح ټول خصلتونه
 راويښوي.

يوه گټه تېره شوه خو هره دقيقه ئي د مينې د پوره كال برابره
 وه. د شپې خاموشي، د سپوږمۍ رڼا، گلونو او ونو زمونږ نه د
 مينې نه اخوا نور ټول حقيقتونه هېر كړي وو. په دې كښي ناڅاپه
 مونږ د اسونو د پښو كړپار او د بگۍ د پاڼو كړكړ واورېده. دې
 اوازونو مونږ د خوږې بې هوشي نه را بېدار كړو او د خوبونو د
 دنيا نه ئي د سرگرداني او پراسراريت دنيا نه راوستو. مونږ پوه

مات خانگونه

شو چي د سلمی پلار د خپل کار نه راستون شه. مونږ د هغه د هر کلي دپاره راپاڅېدو او په باغ کښې د دروازي په لوري لاړو. کله چې بگي د باغ خولې له راوړسېده نو فارس افندي ترې راکوز شه او زمونږ طرفته ورو ورو راروان شه. هغه داسې تپت راروان وه لکه چې لوڼې پټې نې په سر پروت وي. سلمی له راغې او خپل دواړه لاسونه نې د هغې په اوږو کېښودل او په ژور نظر نې ورته وکاته. د هغه د سترگونه په ضعیفه مخ اوښکې راروانې شوې او د یوې دردناکې مسکا په غرض نې شونډې وړېدې او په غره نیولي اواز نې اووئیل چې "زما گرانې سلمی! ډېر زړ به ته زما د لاسونه اووځي او د یو بل سړي گوتو ته به ورسې. ډېر زړ به به تقدیر تا د دې یوازي کورنه د دنیا د ټولونه پراخه اتگني ته وېسي او دا باغ به ستا د قدمونو ارماني پاتې شي او ستا پلار به ستا د پاره ناآشنا شي هر څه شوي دي، خدائے دې خوشحاله لره". دا ټکي چې نې واورېدل نو د سلمی د مخ رنګ وټنښتېده او سترگې نې داسې په یو ځانې ودرېدې لکه د مرګ فرېسته چې نې د ځان په لور راروانه لیدلې وي. بیا نې داسې چغې کړې لکه مرغۍ چې سړۍ اوولي او په زمکه پرېږي او په انښتې اواز نې اووئیل چې "دا ته څه وائي؟ ستا مطلب څه ده؟ ته ما چېرته لېږي؟" بیا هغې خپل پلار ته په دې غرض په سنجیده نظر وکاته چې د هغه نه اصل راز معلوم کړي. لږ ساعت پس هغې اووئیل چې "زه پوهه شوم، زه په هر څه پوهه شوم پادري زه ستا نه غوښتې یم او د دې مرغۍ چې خانگونه نې مات دي، دپاره نې پنجره جوړه کړې ده. پلاره! ته په دې رضا نې؟"

مات خانگونه

د هغه ځواب يو ژور اسوبلې و. هغه په نرمۍ سره سلمۍ کور ته دننه کړه او زه په باغ کښې ولاړ پاتې شوم. زه د سرگرداني څپو داسې په مخه واخستم لکه د سيلۍ توپان چې د خزان پانې در په در زغلوې بيا زه د هغوي په پل د کور کوتې ته ور غلم او د دې دپاره چې د دوي په خبرو کښې خلل رانه شي، فارس افندي ته مې لاس ورکړه، خپل بنائسته ستوري سلمۍ ته مې وکاته او د کور نه بهر ته راروان شوم.

زه چې کله د باغ اخيري سرته راوړسېدم نو ما د دغه مشر سړي اواز واورېده او بېرته راستون شوم. هغه په عذر سره زما لاس ونيوه او اوښي وئيل چې "زويه! زه بخښنه غواړم چې ما ستاسو مابښام په ژړا بدل کړه خو کله چې زما کور کنډر شي او زه يوازې او بې اسرې پاتې شم نو دا به ستا مهرباني وي چې دلته خپل تله راتله جاري وساتې. زما زويه ځواني او زړښت د يو بل سره داسې نه جوړېږي لکه څنگه چې سحر او شپه د يو بل سره سمون نه خوري خو ته به زما خواله راځې او زما د ځوانۍ د هغه ورځو يادونه به تازه کوي کومې چې ما او ستا پلار يو ځاني تېرې کړې وې او ته به ماته د هغه ژوند خبرونه او روې کوم چې اوس ما په خپل اولاد او ارزومندو کښې نه حسابوي چې سلمۍ لاره شي او زه يوازې شم نو گنې ته به زما خواله نه راځي؟

هغه چې دا دردناکې خبرې کولې نو ما ئې په چپه خوله لاس خوزاوه. ما محسوسوله چې د هغه تودې اوښکې زما په لاس راپرېوتې د ډېر خپګانه او د اولاد د مينې د زوره زما وجود رپېده او داسې مې محسوسوله لکه چې د ډېره غمه مې زړه کار

پرېښودونکې وه کله چې ما سر راپورته کړه او هغه زما په سترگو
کښې اوښکې وليدې نو هغه په ما رابښکته شه او شونډې ئې زما
په تندي کېښودې "خه زويه په مخه دې ښه، په مخه دې ښه"

د يو بډوا سړي اوښکې د يو ځوان سړي په نسبت زياتې
زورورې وي ځکه چې دا د هغه په وجود کې د ژوند پاتې ونډه
وي. د ځوان سړي اوښکې داسې وي لکه د گلاب په پاڼو د پرځې
څاڅکي په داسې حال کې چې د بډوا سړي اوښکې دهغه پاڼې
په مثال وي چې د ژمي په سر کېښې (پېل کې) د هوا سره
راپربوځي.

زه چې د فارس افندي د کوزه رابهر شوم نو بيا هم د سلمی
اواز زما په غوږونو کې گرځېده. د هغې ښائست لکه د روح
غوندې په ما پسې وه او د هغې د پلار اوښکې ورو ورو زما په
لاس وچېدې.

زه لکه د آدم غوندې د جنت نه راويستلې شوم خو زما د زړه
خوا زما سره نه وه چې د دې ټولې دنيا نه ئې جنت جوړ کړې و.
په هغه شپه، په کومه چې زه په دوېري پېدا شوم، ما داسې
محسوس کړه لکه چې د مرگ مخ مې په رومبي ځل وليده هم په
دې ډول لمر په خپله تودوخه پټې راژوندي کوي هم او وژني ئې
هم.

د اور ډنډ

هر هغه څه چې سره ئې د شپې په تياره کښې په پټه کوي يو
خل د ورځې په رڼا کښې په ډاگه کېږي. هغه خبرې چې په خلوت
کښې شوې وي يوځل ناڅاپه د کوڅو د بحث موضوع جوړې شي.
هغه کړنې چې مونږ ئې نن د کورونو په گوټونو کښې پټوو، سبا له
به ئې په هره کوڅه کښې نغاړې غږېږي.

دغسې د فارس افندي سره د غالب پادري د ملاقات د مقصد
نه تيارو روځونو پرده اوچته کړه او په ټول گاونډ کښې د هغوي
ترمېنځ شوې خبرې خورې شوې حتی چې زما غوږونو ته هم
راورسېدې.

د فارس افندي او غالب پادري ترمېنځ چې کوم بحث شوه وه
د هغې موضوع د غريبانو، کونډو او يتيمانو مسئلې نه وې. په
فارس افندي پسې د سړي د رالېږلو او د پادري په ذاتي بگۍ
کښې د هغه د ورلو بنيادي مقصد دا وه چې د سلمې او د پادري د
وراره منصور ترمېنځ کوژدن وکړي.

سلمې د مالدار پلار يکې يوه لور وه. په هغې د پادري نظر په
دې وجه نه وه چې گنې هغه ښکلې او شريفه وه بلکې په دې چې د
هغې د پلار سره ډېر دولت وه او دغه دولت د منصور تقدير
بدلولی شته او د هغه نه ئې يو اهم سړی جوړولی شته.

مات خانگونه

د مشرق مذهبي مشران په خپل ښه ژوند قناعت نه کوي د هغوي هڅه دا وي چې د خپلې کورنۍ ټول غړي اعلى رتبې ته ورسوي او د خلکو په اوږو ئې سواره کړي.

د بادشاه د تخت ميراث د هغه مشر زوي ته پاتې کېږي. خو د مذهبي مشر لوړه رتبه د هغه په وروڼو او ورېرونو کې هم سرايت کوي. د غسې د عيسائي پادري، مسلمان امام او برهمن پنډت نه هغه نهنګ جوړ شي چې خپل ښکار په گڼو پنډو کې نيسي او په بې شماره خولو ئې وينه راکاږي.

د سلمې پلار نه غوښته چې خپله لور ضايع کړي نو ځکه د پادري د پوښتنې په ځواب کې د هغه د سترگونه او ښکې لارې او په خوله ئې هېڅ اونه وئيل.

هر سره چې د خپلې يکې يوې او په ناز لويه کړې لور نه بېلېږي نور وروسته ئې په لږزان کېږي.

خومره چې مور او پلار د زوي په واده خوشحاليږي نو هم په دغه اندازه د لور په واده خپه وي ځکه چې د زوي واده په کورنۍ کې د يو نوي غړي اضافه کوي او د لور واده د مور او پلار دپاره د هغې د بايللو معنى لري.

فارس افندي پادري ته "ښه" وکړه. اگر چې زړه ئې نه غوښته ځکه چې د پادري وراره هغه ته ښه معلوم وه او دا ورته پته وه چې هغه يو خطرناک، د کرکې وې، رزىل او بدکاره سره دى.

په لبنان کې کله يو عيسايي د پادري خبره اونه مني نو هېچرې هم په عزت کې نه شي پاتې کېدلې. که څوک د يو مذهبي مشر نه سرغړونه وکړي نو د خلکو د نظره غورزېږي د

سترگي او برچسپ په مقابله کښې سترگه خامخا ضائع کېږي. همدارنگه کوم لاس چې د تورې د گوزار مخې له راځي هغه پرې کېږي. که چېرې فارس افندي د پادري خوښې ته غاړه نه و او ايسنودلې نو د سلمې به بدنامي شوې وه او د شونډو او ژبو غلاظت به د هغې نوم داغدار کړی و. د لومېرې په نظر کښې د انگورو هغه غونچکونه تراوه وي کومو ته چې هغه نه رسي.

په دې توگه سلمې د تقدير په پنجه کښې ورغله او د يوې سپکې وينزې په رنگ ئې د مشرقي ښځو غمژن ټولگي ته وردننه کړه او دغسې د سپوږمۍ په رڼا روښانه او د گلونو په بوټي معطره فضا کښې د مينې په سپينو وزرو د الوت نه وروسته دغه سپېڅلې روح په لټ (تلک) کښې ونښته.

په ځينې هېوادونو کښې د مور او پلار دولت د اولاد دپار د غم جوړ شي. هغه لوټې او کوتلې صندوق (بکسه) چې مور او پلار په گډه د خپل دولت د خوندي کولو دپاره په کار راوستې وي، د هغوي د ميراث خوړو د روځونو دپاره يوه تنگه او تياره قېدخانه جوړ شي. دينار چې د حده زيات زورور دى او خلک ورته سجدې کوي. په شېطان بدل شي او بيا روح ته سزا ورکوي او زړه وژني. سلمې د هغه ښځو د جملې نه يوه ثابته شوه چې د مور او پلار د دولت او د چنغول د وې سترگې ښکار شوي دي که چېرې د هغې پلار دولت مند سړى نه و نو هغه به نن هم ژوندۍ وه او خوشحاله به وه.

يوه هفته تېره شوه. د سلمې مينه زما د تفريح واحده ذريعه وه چې د شپې به ئې زما دپاره د خوشحالي سندرې ونيولې او سحر

مات خانگونه

به نې وختي د دې دپاره راويښولم چې د ژوند په معنی او د فطرت په راز خان پوه کړم. دا هغه سپېڅلې مینه ده چې حسد نه لري، غني ده او روح ته چېرې هم زیان نه رسوي. دا هغه نزدېوالی دی چې د سړي روح په اطمینان کښې خوشتوي، د محبت هغه لوړه ده چې د قناعت په صورت کښې د سړي روح د سخا نه ډکوي. هغه تراکت دی چې بې د روح د پارونې نه امیدونه پیدا کوي، زمکه په جنت بدلوي او د ژوند نه یو خوږ او بنائسته خوب جوړوي.

ما چې به کله د سحر د مخې په پټو کښې چکر واهه نو د فطرت په راویښېدو کښې به مې د ابدیت نخښې نخښانې لیدلې او چې کله به د سمندر په غاړه کښېناستم نو د موجونو نه به مې د ابدیت سندري اورېدې او کله چې به په کوڅو کښې گرځېدم نو د لاریو په کړو وړو او د زیاري کښو په حرکاتو کښې به راته د ژوند بنائست او د انسانیت د بدبه په نظر راتله.

دغه ورځې د ارواگانو په خبر واورېدې او د وریڅو غونډې ورکې شوې او زما سره د درناکو یادونو نه خوا نور هېڅ هم پاتې نه شو. هغه سترگې چې ما به ورباندې د سپرلي د بنائست او د وینښدونکي فطرت نظارې کولې اوس د توپان د غضب او د ژمي د بدبختیو نه خوا نور هېڅ هم نه ویني. هغه غوږونه چې ما به ورباندې د موجونو سندري اورېدې اوس صرف د سیلې انګولاو د ترو خلاف (پرضد) د سمندر د قهر و غضب اوازونه اوري. هغه روح چې د انسان د نه ستري کېدونکي مجال او د کائنات د شان و شوکت تماشه ئې په خوشحالی کوله، د ناکامۍ او ناامیدۍ د

مات خانگونه

مخ په ليدو په لړزان دے په دنيا کښې بل هېڅ څيز دومره
بنائسته نشته لکه څومره چې د مينې ورځې وي او همدا رنگه
هېڅ څيز دومره تريخ او ځوروونکې نشته لکه څومره چې د
خپگان دغه وېرونکې شپې وې

کله چې زه د خپل زړه د غوښتنې په مقابل کښې د مزاحمت نه
پرېوتم نو د رخصتۍ (چټۍ) په ورځ يو ځل بيا د سلمې کور ته
لازم

دا کور، چې د بنائست لاسونو ئې عمارت ودرولې وه او د
مينې گوتو ئې رنگ روغن کړې وه، زما دپاره نوې نه وه. دا د
روح د عبادت او د زړه د سجدو او دعا غوښتيلو ځانې وه چې
څنگه باغ ته داخل شوم نو داسې مې محسوسه کړه لکه چې يو
قوت (قوه) ما د دې دنيا نه ليرې راکاږي او په يو داسې مقام
کښې مې ځانې کوي کوم چې په قدرتي ډول د مبارزې او کړاوونو
نه ازاد دے. ما لکه د يو صوفي غوندي چې د قدرت رازونه ورته
څرگندېږي، ځان د گلونو او ونو په مېنځ کښې وليده. څنگه چې زه
د کور دروازې ته ورسېدم نو سلمې مې په نظر شوه چې د ياسمين
د بوټي سيوري ته په بېنچ ناسته وه. دا هغه ځانې وه چېرته چې
مونږ يوه هفته وړاندې د هغه شپې په وخت کښې ناست وو چې
خدائے پاک زما د خوشحالي او خپگان د پېل دپاره خوښه کړې
وه زه چې د هغې خواله ورسېدم نو هغه نه د خپل ځانې نه
وخوږېده او نه ئې ماته څه اوښل داسې ښکارېده لکه چې هغې
ته خپل شپږم حس زما د راتلو خبر ورکړې وه. کله چې زه د هغې
خوا ته کښېناستم نو هغې ما ته د لږ ساعت دپاره په غور وکاته

بيا ئې يو سور اسوبلې وکړه. خپل مخ ئې بل طرفته وگرځاوه او
اسمان ته ئې وکاته. د لږ ساعت د زړه راکښونکې خاموشۍ نه
وروسته، هغې بيا زما طرفته مخ راواړاوه، په رږدېدونکي لاس
ئې زما لاس ونيوه او په کمزوري اواز کښې ئې اووئيل چې "زما
ملگريه! ماته وگوره! زما مخ مطالعه کړه! او هغه څه پکښې ولوله
کوم چې ته غواړې او زه ئې وئيلې نه شم زما جانانه، زما وروره
ماته وگوره"

ما هغې ته په غور وکاته او اومې ليدل چې هغه سترگې چې يو
خو ورځې وړاندې لکه د شونډو خندنۍ وې او لکه د بلبل د وزرو
خوږېدلې اوس کوغالو ته ورپرېوتې وې او درد او خپگان پکښې
غږېده. د هغې مخ چې د غوږېدونکي زينک په مثال وه اوس زېږ
زېږېدلې وه. د هغې خوږې شونډې داسې ښکارېدلې لکه خزان چې
دوه مړاوي گلاب په خپل ډنډر پرېښودې وي. د هغې سپينه دنگه
نرۍ غاړه مخې ته داسې راتېټه شوې وه لکه چې په سر کښې د
موجود غم وزن ئې د زغم نه وتې وه.

ما د سلمۍ په مخ کښې دا ټول بدلونونه وليده خو دا زما دپاره
داسې وه لکه يوه خغلنده ورېځ چې د سپوږمۍ مخ پټ کړي او
هغه لاسکلي کړي. يو داسې نظر چې د داخلي خپگان اظهار
کوي که هر څومره دردېدلې او د الميونه ډک وي خو بيا هم د مخ
ښائست لا زياتوي ولې هغه مخ چې د خاموشۍ په ژبه خپل پټ
غمونه نه بيانوي که رغونه ئې هر څنگه وي خو ښکله نه ښکاري.
پيالۍ ته تر هغه وخته زمونږ شونډې نه پسخېږي تر څو چې مو د
روښانه ښيښې نه د شرابو رنگ نه وي ليدلې

سلمیٰ په دغه ماښام د ژوند د خوږو او ترخو نه ډکه د شرابو
پياله ښکارېده. هغه د مشرقي ښځو یوه نمونه وه، څوک چې تر
هغه وخته د مور او پلار کور نه پرېږدي تر څو چې نې په خپل خټ
د خاوند جنغ نه وي ایښودلې، تر هغه وخته د خپلې مور د مینه
ناکې غېږې نه نه بېلېږي تر څو چې د غلامۍ په زنځیرونو کښې
نه وي تړلې شوې او د خاوند د مور د ناکړدو سره نه وي مخامخ
شوې.

ما تر هغه وخته سلمیٰ ته کاته او د هغې مړاوه روح مې
اورېده چې په ما یو داسې ذهني کیفیت خور شته چې وخت مې
ولار محسوس کړه او کائنات مې د سترگونه ورک شته. ما فقط د
هغې هغه دوه اوږدې سترګې لیدلې کومو چې ما ته په څیر څیر
کاته او صرف د هغې هغه یخ رېښونکي لاسونه مې محسوسول
کومو چې زما لاس نیولې وه.

زه د خپله خوبه د سلمیٰ د تیت اواز په دې خبره رابېدار شوم
چې "زما جانانه راځه چې د بوږنوونکي راتلونکي وخت د راتلو
نه وړاندې هم په دغه وخت خبرې اترې وکړو زما پلار هم دغه
اوس د هغه سړي د لیدو دپاره لاره چې تر مرګه پورې به زما د
ژوند ملګرې وي. زما پلار چې خدائے پاک زما د هستۍ په
غرض غوره کړې وه، به د هغه سړي سره لیدل کول کوم چې
دنیا زما د پاتې ژوند دپاره زما د خاوند په ډول خوښ کړې دے.
د دې ښار په زړه کښې به هغه مشر سړې، چې زما د ځوانۍ په
وخت کښې ئې زما ملګرتیا کړې ده، د هغه ځوان سړي سره
ملاقات کوي، کوم چې به په راتلونکي وخت کښې زما ملګرې

مات ڄانگونه

وي نن شپه به دواړه کورنۍ د واده نېټه ږدي. دا به څه ناآشنا او اغيزناک وخت وي! تېره هفته هم په دې وخت او هم د دې ياسمين د بوتي لاندې مينې په رومينې ځل زما روح په غېږ کښې ونیوه. په داسې حال کښې چې هم په دغه وخت قسمت لگيا وه، زما د ژوند د قيصې ډومبې ټکۍ ئې د پادري په ماني کښې لينکۍ اوس دا وخت زما پلار او زما غوښتونکي زما د واده د نېټې تابيا کوي. په داسې حال کښې چې زه ستا روح وينم چې داسې په ناقراري سره زما نه چاپېره چورلي لکه يو تېرې مارغه چې د اوبو په يوه داسې چينه پېرونه خوري، چې قهرېدلې ښکاري ورته ټوپک په لاس ناست وي. دا شپه څومره پياوړې ده! او څومره د رمزنه ډکه ده!"

دا خبرې چې ما واورېدې نو داسې مې محسوس کړه لکه چې د مکملې مايوسۍ تور روح زموږ د مينې په مړۍ په کچه کښې غلې کېدونکې دے. ما هغې ته اوونيل چې "دغه مارغه به تر هغه وخته د دغه چينې د پاسه گرځي، تر څو چې تندې وژلې نه وي او يا د ښکاري په پنجه کښې ورغلې نه وي."

هغې په ځواب کښې اوونيل چې "نه په ما گرانه! پکار ده چې دا بلبل ژوند د وي او د تيارې د راتلو، د سپرلي د تېرېدو او د دې دنيا د پاتې ته رسېدو پورې خپلې سندرې او وائي او ترابده ئې خوله ونه درېږي. د دې اواز خاموشول نه دي پکار، ځکه چې ده زما زړه له ژوند راوړي دے د ده ځانگونه بايد مات نه شي ځکه چې د دوي حرکت زما د زړه نه تيارې ليرې کوي."

بيا ما په گونگوسي اوونيل چې "زما گرانې سلمې دا مارغه تنده د کاره اوباسي او وېره به ئې مړ کړي"

هغه سمدستي په رپيدونكو شونډو خواب راکړه چې "د روح
 تنده د مادي خيزونو د شرابو نه زياته خوندوره ده همدارنگه د
 روح وېره د وجود د تحفظ د احساس نه زياته په زړه پورې ده خو
 زما جانانه دا مې واوره او په غور نې واوره چې نن زه د يو داسې
 نوي ژوند په دروازه کښې ولاړه يم چې ماته نې هېڅ معلومات
 نشته. زما مثال د هغه ژوند سړي دے چې د پرېوتو د وېرې لاس
 تپوي او ځي. زما د پلار دولت زه د غلامانو په بازار ايسنودې يم
 او دې سړي پلورلې يم زه نه هغه پېژنم او نه ورسره مينه لرم خو دا
 زما دپاره لازمي ده چې د هغه سره مينه کول زده کړم همدارنگه
 زما دپاره د هغه اطاعت، خدمت او خوشحاله ساتل حتمي دي. زه
 به هغه له هر هغه څه ورکوم. کوم چې يوه کمزورې ښځه يو زورور
 سړي له ورکولې شي" 
 "خو زما جانانه ته اوس هم ښه په جوبن کښې نې. ته د ژوند په
 لار چې د گلونو قالين ورباندې غوړېدلې دے، اوس هم ښه په ازاد
 مټ گرځېدے شي. ته اوس هم د زړه په رڼا په دې گرده نړۍ کښې
 د گرځېدو جوگه نې. ته په خپله خوبه سوچ، خبرې او عمل کولې
 شي. ته د ژوند په مخ خپل نوم ليکلې شي، ځکه چې سړے نې. ته
 د يوبادار(قا) په ډول ژوند کولې شي ځکه چې ستا د پلار دولت
 ته د غلامانو په بازار نه نې ايسنودے چې څوک دې وپېري يا
 وپلوري. ته د خپلې خوښې د جينۍ سره واده کولې شي او
 مخکښې د دې نه چې هغه ستا کور ته راشي، هغه په خپل زړه
 کښې اوسولې شي او بغير د څه مشکل نه ورسره په يوبل باور
 يقيني کولې شي"

مات خانگونه

لږ ساعت خاموشي خوره شوه او بيا سلمی د خپلې خبرې په دوام او وئيل چې "آيا دا هغه وخت راغی چې ما او تا د يوبل نه په دې غرض بېلوي چې ته د سړي د بدبه خپله کړې او زه د ښځې ذمه واری په سر واخلم؟ ايا هم دا وجه ده چې د بېلو چغار نه راخېږي. د گل پانې هوا تس نس کړي دي او د شرابو پيالې خپل ارزښت د لاسه ورکړي دي؟ آيا د ياسمين د بوټي لاندې، چېرته چې زما او ستا روحونه يوبل ته غاړه وتي وو، د سپوږمۍ په رڼا کښې تېرې کړې زموږ ټولې شپې بېکاره لاړې؟ آيا موږ د ستورو په لور داسې تېز والوتو چې وزرې مو سترې شوې او اوس مخ په ښکته د اوبو د ول (گرداب) په لور راروان يو، راغورځېږو؟ يا آيا مينه هغه وخت اوده وه، څه وخت چې موږ له راتله او کله چې راويښه شوه نو موږ له نې د سزارا کولو فېصله وکړه؟ يا آيا زموږ روحونو د شپې نرمه هوا په داسې سيلۍ بدله کړه چې موږ نې ټوټې ټوټې کړو او په دې سيمه نې لکه د گرد او شنډلو؟ موږ نه خو د خپلې وعدې خلاف ورزي کړې ده او نه مو شجر ممنوعه ځکلي ده نو بيا په څه گناه کښې د جنت نه ويستلې کېږو؟ موږ نه خو د بغاوت منصوبه جوړه کړې ده او نه مو عملي کړې ده نو بيا ولې دوزخ ته لېږلې کېږو؟ نه نه هغه لحظې چې موږ نې را يوځانې کړي يو د پېړيو نه زياتې دي او هغه رڼا چې زموږ روحونه نې روښانه کړي دي، د تيارې نه زياته زوروره ده او که توپان موږ د سمندر په دې شلې سينه جدا کوي نو څپې به مو په بې شوره ساحل باندې بېرته را يوځانې کړي او که دا ژوند موږ مړه کړي نو مرگ به مو بېرته د يوبل سره غاړه باسي. د ښځې زړه

د وخت ياموسم سره نه بدلېږي. حتی که د تل دپاره مړ هم شي خو
چېرې هم بېخي د مېنځه نه ځي د بنځې زړه د هغه پټي په مثال
وي چې د جنگ په ميدان بدل شوی وي چې د ونو د بېخ نه د
وتلو، د وښو د سوزېدلو، د تيږو په وينو د رنگېدلو او په زمکه د
هډوکو او کوپړو د کر نه وروسته داسې خاموشه غلې او چپ وي
لکه چې هېڅ هم نه وي شوي. ځکه چې سپرلې او خزان په خپل
خپل وار راځي او خپل خپل کار کوي

"زما جانانه! اوس به مونږ څه کوو، څنگه به بېلېږو او چېرته به
لیدل کتل کوو؟ آیا مینه یو داسې ناآشنا مېلمه وگڼو چې ما بنام
راغی او سحر په خپله مخه لاره؟ یا داسې وگڼو چې دا محبت یو
خوب وۀ چې په اودو راغی او په وینه خپل منطقي انجام ته
ورسېده؟ آیا مونږ دا هفتبه د بې هوشۍ یو ساعت وگڼو چې
وروسته پسې هوش خپل ځانې ته راغی؟ زما جانانه! سر اوچت
کړه چې زۀ درته سم وگورم، شونۀې پرانیزه چې زۀ دې اواز واورم
زما سره خبرې وکړه کله چې دا توپان زمونږ د مینې کشتۍ
نسکوره کړي نو تۀ به ما یاده ساتې؟ تۀ به د شپې په چپه چپتیا
کښې زما د وزرو بنکالو اورې؟ زما روح چې ستا د سر د پاسه
خانگونه وهي نو تۀ به ئې محسوسوې؟ چې زما روح ستا د سر
د پاسه رېږي نو تۀ به ئې اورې؟ زما اسوبلي به اورې؟ زما
سیوري چې د ما بنام د تروپمۍ سره به راځي او د سباون د رڼا
سره به درومي، نو تۀ به بۀ ښکاري؟ ما ته او وایه زما جانانه! زما
سترگو ته د جادوگرې پلوشې د جوړېدونو وروسته به تۀ زما د
غوږونو دپاره خوږه سندره او د روح دپاره وزرې جوړېږي؟ ما ته
او وایه چې ستا نه به څه جوړېږي"

ما چي ڊا ٽڪي واور بدل نوزر ۾ مڻ نرے شءِ او هغي ته مڻ
خواب ورڪر ۾ چي "زما گرانې از ۾ به هغه ۾ جوهر ۾ ۾ چي رانه ته
جوهرول غوار ۾"

بيا هغي اووئيل چي "ز ۾ غوار ۾ چي ته زما سره داسي مينه
وڪر ۾ لڪه ۾ ۾ چي شاعر د خپلو غمزنو فکرونو سره کوي. ز ۾
غوار ۾ چي ته ما داسي ياده وساتي لڪه يومسافر چي هغه ولا
ڊنڊ ياد ساتي چي د اوبو ۾ ۾ ۾ وخت ئي پڪڻي خپل مخ ليدلے
وي ز ۾ غوار ۾ چي ته ما داسي ياده وساتي لڪه چي يوه مور هغه
اولا. ياد ساتي چي د رها د ليدونه وړاندې د دې دنيا نه تللے وي
او ز ۾ غوار ۾ چي ته ما داسي ياده وساتي لڪه يوزر ۾ سواندے
بادشاه چي هغه قبيدي ياد ساتي کوم چي د بخڻي (معافي) د
رار سبدونه وړاندې مړ شوے وي ز ۾ غوار ۾ چي ته زما ملگرے
پاتي شي او ز ۾ غوار ۾ چي ته زما د پلار سره خپل تلے راتلے جاري
وساتي او هغه له په خپله تنهائي کڻي دلاسه ورڪر ۾ ۾ چي ز ۾
ڊهره زر د هغه نه روانه يم او بيا به د هغه دپاره ناآشنا شم"

ما هغي ته خواب ورڪر ۾ چي "تا چي ۾ اووئيل ز ۾ به هم
دغسي کوم. د خپل روح نه به ستا د روح دپاره لفافه جوهر ۾ کرم د
خپل زر ۾ نه به ستا د بنائست دپاره کور جوهر ۾ کرم او خپله سينه به
ستا د دردونو په خاطر په اديره بدلے کرم. ز ۾ به ستا سره داسي
مينه کوم لڪه ۾ ۾ چي ورشو (وڻياڻه) د سپرلي سره مينه کوي.
ستا په ياد کڻي به زما مثال د هغه گل وي چي د لمر د پلوشو
لاندي ژوند کوي. ز ۾ به ستا سندري داسي وایم لڪه چي د گرجو د
ٽليو اهنک (پاني پيري) سندري وائي. ز ۾ به ستا د روح ژبه داسي

اورم لکه چې ساحل د شپو قيصه اوري. زه به تا داسې ياده ساتم،
 څنگ، چې يو مسافر خپل وطن، يو ورې سرې خوږه ډوډۍ،
 يو معزول بادشاه د خپلې دېدې ورځې او يو قېدي د خپلې ازادۍ
 او آرام وختونه ياد ساتي. زه به تا داسې ياده ساتم لکه چې يو کرونده
 گرې په درمند کښې د غنمو گېډۍ يادې ساتي او لکه څنگه چې يو
 شپونکې شې ورشوگانې او خوږې ويالې يادې ساتي.

سلمې په درزېدونکي زړه زما خبرې واورېدې او اوښې ونيل
 چې "سباله به رښتيا، د افسانې او د ويسې د خوب شکل
 ونيسي. که يو مټين د جانان په ځانې د هغه خيال ته غاړه وځي او
 يا يو ترې د خوب په چينه خپله تنده ماتوي نو آيا په دې کښې به
 د اطمینان گنجائش وي؟"

ما په ځواب کښې اووښل چې "سباله به تقدير تا د يوې امن
 ناکه کورنۍ په مېنځ کښې کښېنوي خو ما به د جنگ او مبارزې
 دنيا ته واستوي. ته به د يو داسې سړي کور ته لاره شې د چا
 قسمت چې هغه ستا د بناست او عصمت په برکت نېک مرغه
 کړې دې په داسې حال کښې چې زه به د وېرې او کړاوونو ژوند
 ته پاتې شم. ته به د ژوند په دروازه کښې پښه کېږدې او زه به د
 مرگ په وره د تنه شم. تاته به هرکله اووښلې شي او زه به يوازې
 پاتې شم خوزه به د مرگ په سيمه کښې د مينې او عبادت
 يادگارونه جوړوم. مينه به زما يوازينۍ تسلي وي. زه به مينه د
 شرابو غوندې څښم او لکه د جامو کاليو، به ئې اغوندم. سحر
 وختي به مې مينه د خوبه پاڅوي او ليرې پټو ته به مې بياني د
 غرمې به مې د وتو سيوري له وړې چهره چې به زه د مرغيو سره

يو ڄاڻي ڊ لمر ڊ تاو نه پٽه پيم. په ماڻه ڪنهي به ما تر لمر پر پواته
پوري په ڊي غرض ايساروي چي ڊ فطرت ڊ خولي نه ڊ ورځي رها
ته ڊ "مخه بنه" سندره واورم او په اسمان ڪنهي ڊ گرځيدونكو
ورپڅو تماشه وکرم. ڊ شپي به راسره مينه غاړه غټي ڪپري او زه
به ڊ هغه جنتي دنيا په تصور ڪنهي اوڊه ڪيرم چهره چي ڊ
مٿنارو او شاعرانو روحونه اوسپري. ڊ سپرلي په موسم ڪنهي به
ڊ مينه سره څنگ په څنگ ڊ ياسمين او چونيا (بنفشي) په گلونو
ڪنهي گرځم او ڊ زينک په پيالو ڪنهي به ڊ ژمي ڊ موسم پاتي
څاڅکي څنم. په اوږي ڪنهي به ڊ وچو وښو ڊ گېډيونه بالبتونه
جوړوم او ڊ شنو وښو نه به ڊ بستر کار اخلم. شين اسمان به مې
چت وي او سپورمي اوستورو ته به په غور غور گورم.

په خزان ڪنهي به زه او مينه ڊ انگورو باغونو ته خو، هلته به ڊ
انگورو ڊ شيري ڊ چاڻي خواته ڪښنو او ڊ انگورو ڊ لوخوشو
بيلانڅو تماشه به کوو او ڊ مرغيو بېرته تلونکي سېلونه به موڊ
سر دپاسه اوږي. په ژمي ڪنهي به ڊ اور په غاړه ڪښنو او زړي
قيصي او ڊ ليري ملگونو تاريخونه به بيانو. په خواني ڪنهي به
مينه زما استاذ وي، په مېنځني عمر ڪنهي به مې پستي وي او په
پيري ڪنهي به مې ڊ زړه خوشحالي وي. زما گرانې سلمیٰ مينه
به زما ڊ ژوند تر اخيري وخته زما سره وي او ڊ مرگ نه پس به
مونږ خدائے پاک بيا را يوځائي کوي.

ڊا ټولي خبري زما ڊ زړه نه داسي راوتي لکه ڊ اور لمبي چي ڊ
بخاري (ڊ دېوال انگرې) نه لمغري کوي او بيا په ايرو بدلې شي.
سلمي ژړل او داسي ښکارېده لکه چي اوبښکوئي ڊ شونډو پر
ځاني ما له خراب اکاوه.

چاله چې مينې وزرې نه وي ورکړې، د ظاهر د ورېخو نه اخوا
 الوت نه شي کولې او هغه طلسماتي دنيا نه شي ليدلې چېرته چې
 په دغه خپلگان کښې لږلي خوشحاله وخت کښې زما او سلمی
 روحونه يو ځای او سېدل هغه څوک چې مينې د مريدۍ دپاره نه
 وي غوره کړې. د مينې اواز ئې تر غوږ نه رسي. دا داستان د دغه
 قسمه خلکو دپاره نه دے. حتی که هغوي د دې پانوپه معنی پوه
 هم شي خو بيا هم د دې جوگه کېدے نه شي چې په هغه تنو اشارو
 ورسي کومو ته چې د لفظونو جامه نه ده اغوستولې شوې او د
 کاغذ په مخ نه دي ثبت شوي خو څه به هغه سرے وي چې د مينې
 د پيالې د شرابونه ئې گوټ نه وي کړې او څه به هغه روح وي
 چې د هغه گرجې د روښانه ممبر په وړاندې په احترام نه وي
 ودرېدلې، د کوم فرش چې د ښځو او ترانو د زړونو اوچت د
 خوبونو د پوښلي سائبان نه جوړ دے. هغه به څه گل وي چې په
 پانو ئې د سباؤن پرڅه نه وي پرېوتې. هغه به څه وياله وي چې
 سمندر ته د تلو نه وړاندې ئې خپله لار ورکه کړې وي.

سلمی خپل مخ د اسمان په لور وگرځاوه او ستورو ته ئې په
 غور غور وکاته. هغې خپل لاسونه خواړه کړل، سترگې ئې پوره وا
 شوې او شونډې ئې ورپېدې. د هغې په زېړ مخ د خپلگان، بې
 وسۍ، نااميدۍ او درد نخښې نخښانې په ډاگه ښکارېدې "اے
 خدايه! ښځو څه چل کړې دے چې ته ورباندې قهرېدلې ئې؟
 هغوي کومه گناه کړې ده چې تا د دې سزا ورگرځولې دي؟ هغوي
 دې په کوم جرم کښې د دې ابدې سزا سره مخ کړې دي؟ اے
 خدايه! ته زورور او زه ناتوانه، زه دې ولې په درد اخته کړې يم ته

لوڼې هم ئې او په غر تول پوره هم او زما حبشيت د يو وړو کي او
 کمزوري مخلوق د ځي ستا د تخت په وړاندې تغيرېري تازه
 ولې د پښو لاندې چقولي يم کستا مثال د توپان د ځي او زه داسې يم
 لکه دوره تازه ولې په يخه زمکه راچولي يم؟ ته زورور ئې او زه
 بې وسه، ته زما سره ولې په جنگ ئې؟ ته پام لرونکې ئې او زه
 احتياطي يم. ته ولې زما په بربادۍ پسې شوې ئې؟ تا د ښځې په
 زړه کښې د مينې دک زړه ايسنود ځي د ځي نوبيا ئې ولې د مينې
 په لاس نيست نابود کوي؟ ته هغه په خپل بني لاس را اوچته وي او
 په کي لاس ئې ژورې ته غورخوي او هغې ته دا پته هم نشته چې
 دا ولې؟ ته هم د هغې په خوله کښې د ژوند ساد پوک وهې او هم
 ئې په زړه کښې د مرگ رحم نولې هم ورته د خوشحالي لار په
 گوته کوي او هم ئې د خيگان په سرک پيا ئې تا د هغې په خوله
 کښې د خوشحالي سندره ايسنودې ده خوشونډې دې ورته د
 خيگان او ژبه د رځي عذاب په تار گڼډلې ده. تا د خپل رمز په
 گوته د هغې په رځمونو پي ايسنودې دي او هم په خپلو لاسو دې د
 هغې د خوشاليو نه چاپېره د درد وېره خوره کړې ده. د هغې په
 بستر کښې دې خوشحالي او سکون پټ کړه خو خواته دې ورته
 خندا او وېره ودرول په خپله خوښه دې د هغې په زړه کښې
 محبت وتښتاوه او بيا دې د هغې د محبت نه شرم پيدا کړه. په
 خپله خوښه دې هغې ته د تخليق بنائست وښوده خو د بنائست
 سره د هغې مينه يوه هېبتناکه لوړه جوړه شوه. ته هغې ته د ژوند
 اوبه د مرگ په پياله کښې او د مرگ زهر د ژوند په کنډولي کښې
 ورکوي. ته هغه په اوبڼکو پيا کوي او هم په دغه اوبڼکو کښې د

هغې ژوند لاهو کوي. اے خدايه! تا د مينې په گوټو زما سترگې
پرانستې او هم په مينه دې ږنده کړم. تا په خپلو شونتو وېشکل کړم
او هم په خپلو کلکو لاسونو دې ووهلم. تا زما په زړه کښې سپين
گلاب کرلې دے خو چاپېره دې ترې د ازغيو شپول کړې دے. تا
زما موجوده مهال د يو داسې ځوان سره تړلې دے چې زه ورسره
مينه لرم خو زما ژوند دې د يو داسې سړي سره غوټه کړې دے
چې د هغه وجود زما دپاره ناآشنا دے نو اے خدايه! ته اوس
دومره توان راکړه چې په دې سخت امتحان کښې پاتې رانه شم او
تر مرگه پورې رښتينې او سپېڅلې پاتې شم. اے خدايه! ته چې
څه غواړې هغه کېږي.

خاموشي په يو جوړ خوره وه. سلمې ښکته کاته، زېږه او
ناتوانه ښکارېده. د هغې لاسونه ښکته را پرېوتل او سر ئې مخې
خواته را کوږ شه او ماته داسې ښکاره شوه لکه توپان چې د ونې
يو ښاخ رامات کړي او د وچېدو او بالاخره بېخي ختمېدو دپاره
په زمکه پرېوځي.

ما د هغې يخ لاس ونيوه او ښکل مې کړه خو کله چې مې هغې
له د دلاسي ورکولو نيت وکړه نو د هغې نه زيات مې خپل ځان د
ډاډ محتاج محسوس کړه. زه زمونږ د بدې ورځې په سوچ او د
خپل زړه د درزا په شور کښې غلې پاتې شوم. د دې نه پس نه ما
څه او وئيل اونه هغې.

د حده وټې عذاب تل گونگې وي او ځکه مونږ غلي کښېناستو.
داسې کاني رانه جوړ شو لکه د مارېلو ستنې چې د زلزلې د شگو
لاندې پټې شي. نه ما هغه اورېدل غوښتل او نه هغې زه. ځکه چې

زمونږ د زړونو تارونه کمزوري شوي وو او تش د ساه په اخستو شي
هم د شلېدو وېره وه

دا د نیمې شپې مهال وه او مونږ لیدل چې سپوږمۍ د سنین د
غره د شانې راوخته او د ستورو په مېنځ کښې داسې ښکارېده
لکه د مري مخ چې په کفن کښې د مومبتو د تتور ښاگانو په مېنځ
کښې ښکاري او لبنان داسې ښکارېده لکه یو بوډا سره چې ملا
ئې د زړېست دلاسه راټیټه شوې وي او سترگې ئې د بې خوبي
بندروي. د تیارو ننداره کوي او د سباون په انتظار وي یا لکه یو
بادشاه چې د خپل محل د کنډر د پاسه د خپل تخت په ایرو ناست وي.
غرونه، ونې او سیندونه د وختونو او موسمونو د بدلون سره
خپل شکل داسې بدلوي لکه چې سره د خپلو تجربو او جذبو
سره بدلېږي. هسک سپېدار د ورځې په رڼا کښې لکه د ناوې
غونډې ښکاري خو په ماښام کښې د لوگي د یوې ستنې شکل
اختیار کړي هغه لونې گټ چې د غرمې په وخت کښې د هر زورور
او مغروره ښکاري. د شپې په مهال کښې د هغه دردېدلي غریب
سړي په مثال شي چې د لاندې زمکې او پاس اسمان ته اخوا نور
هېڅ هم نه لري هغه ویا له چې سحر ځلانده وي او د ابدیت
سندرې وائي، په ماښام کښې د اوبنکو په رود بدله شي او داسې
ژړا شروع کړي لکه یوه مور چې د خپل مږ بچي په سرویر کوي او
هغه لبنان چې یوه هفته اوونۍ وړاندې چې سپوږمۍ پوره وه او
زمونږ روحونه خوشحاله وو، د لونې شان و شوکت لرونکې وه، په
دغه شپه غمژن او بې رونقه ښکارېده.

مونږ راپاڅېدو او یو بل ته مو په مخه ښه او وئیل خو مینه او
ناامیدي زمونږ په مېنځ کښې لکه د دوو ارواگانو ودرېدل. یوې

زمونږ د زړونو تارونه کمزوري شوي وو او تش د ساه په اخستو ئې
هم د شلېدو وېره وه

دا د نیمې شپې مهال وه او مونږ لیدل چې سپوږمۍ د سنین د
غره د شانې راوخته او د ستورو په مېنځ کښې داسې ښکارېده
لکه د مړي مخ چې په کفن کښې د مومبتو د تئوریاگانو په مېنځ
کښې ښکاري او لبنان داسې ښکارېده لکه یو بوډا سره چې ملا
ئې د زړښت د لاسه راټیټه شوې وي او سترگې ئې د بې خوبۍ
بندروي. د تیارو ننداره کوي او د سباون په انتظار وي یا لکه یو
بادشاه چې د خپل محل د کنډر د پاسه د خپل تخت په اړوند ناست وي
غرونه، ونې او سیندونه د وختونو او موسمونو د بدلون سره
خپل شکل داسې بدلوي لکه چې سره د خپلو تجربو او جذبو
سره بدلېږي هسک سپېدار د ورځې په رڼا کښې لکه د ناوې
غوندې ښکاري خو په ماښام کښې د لوګي د یوې ستني شکل
اختیار کړي هغه لونې گټه چې د غرمې په وخت کښې ډېر زورور
او مغروره ښکاري. د شپې په مهال کښې د هغه دردېدلي غریب
سړي په مثال شي چې د لاندې زمکې او پاس اسمان ته خوا نور
هېڅ هم نه لري هغه ویاله چې سحر ځلانده وي او د ابدیت
سندري واني، په ماښام کښې د اوبنکو په رود بدله شي او داسې
ژړا شروع کړي لکه یوه مور چې د خپل مړې بچي په سرویر کوي او
هغه لبنان چې یوه هفته اوونۍ وړاندې چې سپوږمۍ پوره وه او
زمونږ روحونه خوشحاله وو. د لونې شان و شوکت لرونکې وه، په
دغه شپه غمژن او بې رونقه ښکارېده.

مونږ راپاڅېدو او یو بل ته مو په مخه ښه او وئیل خو مینه او
ناامیدی زموږ په مېنځ کښې لکه د دوو ارواگانو ودرېدل. یوې

زمونږ د غاړو نه په خپلو گوتو خپلې وزرې تاوهلې، يوې ژړل او
بلې پټ پټ خندل.

کله چې ما د سلمې لاس ونيوه او خپلو شونډو له مې يوره نو
هغه ماته راتړدې شوه او زما تندې ئې ښکل کړه. بيا د لرگي په
بېنچ ورپرېوته، هغې سترگې پټې کړې او د ځان سره ئې په تپت
اواز او وئيل چې "اے لويه خدايه! په ما رحم وکړه او زما مات
خانگونه پېوند کړه".

ما چې سلمې په باغ کښې پرېښوده نو داسې مې محسوسه
کړه لکه چې زما په حسونو باندې داسې پرده خوره شوې وي لکه
چې د يو لوئي ډنډ مخ په لړه کښې پټ وي.

د ونو ښائست د سپورمۍ رڼا، ژوره خاموشي زما خواته هر
څيز خوفناک او بدرنگه ښکارېده. هغه رښتيني رڼا چې ما ته ئې
د کائناتو حسن او معجزه راښودلې وو، د اور په يو داسې شغله
بدله شوه چې زما زړه ئې داغ کړه او د هغه ابدې ساز نه چې زه ئې
د اورېدو بلد وم، يو داسې شور جوړ شئ چې د زمري د غرمبا نه
زيات وپرونکې وه.

زه خپلې کوتې ته راوړسېدم او لکه د ښکاري وېشتلې ژوبلې
مرغۍ په خپل کټ کښې پرېوتم په ذهن کښې مې د سلمې دا
ټکي گرځېدل چې "اے خدايه! په ما رحم وکړه او زما مات
خانگونه پېوند کړه".

د مرگ د تخت په وړاندې

نن سبا د واده نه داسې توقې جوړې شوې دي چې بندوبست
ئې د ځوانانو او د هغوي د مور او پلار په لاس کښې دے. په زیاتو
هېوادونو کښې د ځوانانو لاس بریاتي شي او مور او پلار پاتې
راشي. ښځې ذات ته د تجارت د مال په نظر کتلې شي چې پلورل
کېږي او د یو کور نه بل کور ته وړلې شي. د وخت د تېرېدو سره د
هغې ښائست ختم شي او په یو تیارة گوټ کښې لکه د فرنیچر د
یو زور توکي وغورځولې شي.

جدید تمدن ښځې له یو څه پوهه ورکړې ده خو د ناریناو د
وړې سترگتوب د کبله ئې د هغې درد لازیات کړې دے. د پرون
ښځه یوه خوشحاله مېرمن وه خو د نن ښځه یوه غمژنه معشوقه
(Mistress) ده. په تېر وخت کښې هغه په پتو سترگو په رڼا کښې
گرځېده او اوس په غړېدلو سترگو په تیارة کښې گرځي. هغه په
خپله بې سوادۍ کښې ښائسته، په سادګۍ کښې سپېڅلې او د
خپلې کمزورۍ باوجود زوروره وه. نن هغه خپلې زېرکۍ بدرنگه
او خپلې پوهې سطحې او بې زړه کړې ده. داسې ورځ به هم چېرې
راشي چې په ښځه کښې ښائست، پوهه، زیرکي او سپېڅلتیا، د
وجود کمزوري او د روح زورورتیا په ګډه وجود ولري!

زه په هغه خلکو کښې شمار یم څوک چې دا عقیده لري چې
روحاني وده د انساني ژوند د تګ لاره ده خو تکامل ته رسېدل ئې
د قلاړې او زړه چاودون کار دے. که چېرې ښځه یو خوا مخ په بره

ځي او بل خوا مخ په نښکته راغورځېږي نو د دې وجه دا ده چې
چېرته هم د غره سرته شډله لار تلې وي نو هلته د غلو کمينگاهونه
او د شرمېنانو ټاټوبي هم اړو مرو موجود وي.

دا ناآشنا نسل د بيدارۍ او خوب تر مېنځ ژوند کوي. د ده په
لاس کښې د تېر وخت خاوره هم ده او د راتلونکي وخت تخم هم
خو بيا هم په هر ښار کښې مونږ يوه نښه نيمه داسې وينو چې د
راتلونکي وخت نمونه ورته وئيل شو.

د بېروت په ښار کښې سلمی کرامی د راتلونکي وخت د
مشرقي نښو يوه نمونه وه خو د نورو ډېرو هغه کسانو غوندې،
څوک چې د خپل وخت نه وړاندې پېدا وي، هغه هم د موجوده
وخت ښکار شوه او د مېدان بایللو خلکو په ډله کښې داسې روانه
شوه لکه د درياب څپه چې گل د خپل ډنډر نه وشو کوي او لاهو
نې کړي.

منصور او سلمی واده وکړه او د ښار په هغه ځانې کښې په يوه
ښکلې بنگله کښې دېره شو چېرته چې ټول شتمن او د حبشيت
ځاوندان اوسېږي. فارس افندي د خپل خوشي کور په باغ او بڼ
کښې داسې يوازې پاتې شل لکه چې يو شپونکې د خپل کنډک په
مېنځ کښې يوازې ژوند تېروي.

د واده ورځې او خوشحاله شپې تېرې شوې خو هني مونږ د
خپلگان د ترخو وختونو يادونه داسې پرېښودل لکه چې جنگ په
مېدان کښې کوپړې او مړه هډوکي پرېږدي. د مشرقي ودونو
دستورې د ځوانانو او پېغلو زړونه دې موقعې ته پسخوي خو د
واده پاتې شايد دغه زړونه لکه د ژرندي د پل د سمندر بېخ ته

وغورځوي. د دوي دغه خوشحالي د پېښو د هغه خاپوړنو په مثال وي چې د شگو د پاسه جوړ شوي وي او صرف تر هغه وخته موجود وي ترڅو چې خپو وړان کړي نه وي.

سپرلې تېر شؤ او همدارنگه اوږمې او منمې هم ورپسې واورېدل خو زما مينه د سلمې سره ورځ په ورځ زياتېده. عن چې په يو بې زبانه عبارت بدله شوه او يو داسې احساس ترې جوړ شؤ کوم چې يو يتيم په جنت کښې د خپلې مور د روح په حواله لري زما د ارمان نه يو روڼد خپگان جوړ شؤ چې د خپل ځان نه اخوا ورته نور هېڅ هم په نظر نه راتلئ او هغه جذبه چې زما د سترگو نه به ئې اوبښکې راکښلې، په يوه داسې سرگرداني بدله شوه چې زما د زړه وينې ئې څښلې او زما د محبت اسوبلې د سلمې او د هغې د خاوند دپاره د راحتونو په دعا بدل شؤ زما اميدونه او دعاگانې بې ځايه وې ځکه چې د سلمې غمښتي يو داخلي رنځ وه چې علاج ئې صرف مرگ کولې شؤ.

منصور داسې سرمې وه چې د ژوند هره عياشي ئې په اسانه کولې شوه خو بيا هم هغه قانع نه وه او په بده پسي وه. د سلمې سره د واده نه وروسته هغه د هغې د پلار تنهائي ته هېڅ توجه ورنه کړه او د هغه د دولت د ميراث حاصلولو دپاره د هغه مرگ ته لېواله وه.

د منصور کردار د هغه د تره کړدار ته ورته وه. په دواړو کښې بس دومره قدرې فرق وه چې پادري چې څه غوښتل هغه ئې د مذهبي قبا او د غاړې د طلايي صليب لاندې په پټه حاصل کړل. په داسې حال کښې چې وراره ئې هر څه په ډاگه وکړل. پادري په

سحر کښې گرجې ته تلو او پاتې ورځ ئې د کونډو، يتيم نو او ساده خلکو په لوتلو کښې تېروله خو منصور ورځې د جنسي تندي د ماتولو په لټون کښې تېرولې د اتوار په ورځ پادري د انجيل مقدس تبليغ کاوۀ خو په نورو ورځو کښې ئې خپل ژوند په عملي توگه د دغه تبليغ مطابق نه تېراوۀ او د خواشايي علاقې په سياسي سازشونو کښې به بوخت وۀ او منصور د خپل ترۀ د لوړ مقام په استفاده هر هغه چاته د سياسي گټې رسولو دنده کوله چا چې مناسب رشوت ورکولې شۀ.

پادري هغه غل وۀ چې د شپې په تيارۀ کښې ئې خان پټ کرۀ وۀ. حال دا چې منصور هغه ټگ وۀ چې د ورځې په رڼا کښې هسکه غاړه گرځېدۀ. دا يو حقيقت دۀ چې مشرقي قومونه هم په دغسې شرمښانو او قصا بيانو باور کوي، خو چې د خپل وېر تر گټوب د کبله د هغوي هېوادونه تېاه کوي او گاونډيان ئې په بې دردی سره چقوي.

زۀ دا پانې د غريبو قومونو د غدارانو په تذکره ولې د کوم زۀ دا ځانې د هغه غمژنې ښځې قيصې له ولې نه ورکوم چې زړۀ ئې مات شوۀ وۀ؟ زۀ مظلوم خلک ولې ژاړم. خپلې اوښکې د هغه کمزورې ښځې په ياد کښې ولې نه تويوم، د چا ژوند چې د مرگ لاس تروړلې دۀ؟

خو زما خوږو لوستونکو! ولې تاسو ته پته نشته چې دغسې ښځه د هغه قوم په مثال وي چې پادريانو او واکدارانو په خپله پنجه کښې نيولې وي؟ تاسو په دې يقين نه ساتئ چې هغه نيمگړې مينه کومه چې يوه ښځه قبر ته راکارې، د هغه نااميدۍ

په مثال ده چې د زمکې په خلکو کښې نفوذ کوي؟ د يو قوم دپاره
 د يوې ښځې اهميت هم دومره دى، څومره چې د ډېوې دپاره د
 رڼا بللې شي. که چېرې په ډېوه کښې تېل کم وي نو آيا رڼا به ئې
 تښته وي؟

منه تېر شته او ژمي ته د لار پاکولو دپاره سيلۍ د ونوزېرې
 پانې والوزولې او بالاخره ژمې د خپلو نعرو سورو سره راوړسېده.
 زه لا هغسې د بېروت په ښار کښې پروت وم، د خپلو هغه خوبونو
 نه سپېوا راسره نور هېڅوک نه وو کومو چې به زما روح اسمان ته
 خبراوه او بيا به ئې د زمکې په سينه کښې ژور ښځاوه.

دردمند روح په تنهائۍ کښې يو څه آرام مومي او نور خلک د
 تنهائۍ نه داسې وېرېرې لکه زخمي هوسۍ چې د رمې نه بېله
 شي او تر هغې په غار کښې اوسي تر څو چې روغه يا مړه شي.
 يوه ورځ ماته پته ولگېده چې فارس افندي ناروغه دى زه د
 خپل تنه کور نه د هغه کور ته روان شوم. دا ځل د بگيو د کرپ
 کرپ نه د ځان ژغورلو په خاطر زه په يوه نوې شاپه لار، چې د
 زېتون د ونو په مېنځ کښې تللې وه، لاړم.

زه چې د دې بوډا سړي کور ته ورغلم نو هغه په کټ کښې رنگ
 الوتنې بې محاله پروت وه. د هغه سترگې کوغالو ته داسې
 ورپرېوتې وې لکه دوه ژورې تياره سيمې چې د درد مغلو وهلې
 وې. هغه مسکا چې د هغه د مخ نور وه د درد او زړه چاودون په
 موتي کښې ورغلې وه او د هغه د نرمو لاسونو هډوکي داسې وو
 لکه د سيلۍ د توپان په وړاندې رپېدونکي لوڅ ښاخونه. زه چې د
 هغه خواله ورغلم او د روغ جوړ تپوس مې ترې وکړه نو هغه خپل

زېږې مخ ماته راوگرځاوه، په رېښه ونکو شونډو ئې مسکا خوره شوه او په تیت اواز ئې اووئیل چې "زویه! دغه بلې کوتې ته لاړ شه، سلمی له دلاسه ورکړه او رائې وله چې زما د کت په څنگ کښې کښېښي".

زه چې پېوست کوتې ته ورغلم نو سلمی په یو دیوان ملاسته وه په لاسونو ئې سر پټ کړې وه او مخ ئې د دې دپاره په بالښت کښې دننه کړې وه چې پلار ئې اواز وانه وري زه ورو ورو خواله ورغلم او د هغې نوم مې په داسې اواز کښې واخسته چې د گونگوسی نه زیات اسوېلي ته نزدې وه. هغه داسې په ویره راپورته شوه لکه په یو خوفناک خوب کښې چې ئې خلل راغلی وي. کښېناسته او ماته ئې داسې په یو جوړ وکاته لکه چې په زړه کښې ئې دا شک گرځېده چې زه ژوند ښه وجود یم او که اروا د هغه ژورې خاموشۍ نه وروسته چې مونږ دواړه ئې د یادونو په وزرو هغه وخت له یورو کله چې مونږ د مینې په شرابو نشه وو سلمی خپلې اوبښکې وچې کړې او اوئې وئیل چې "ته گوره، وخت مونږ څنگه بدل کړي یوا ته گوره وخت څنگه زمونږ د ژوند لارې بدلې کړې دي او مونږ ئې په دې کنډرو باندې پرېښي یو هم په دې ځانې کښې سپرلي مونږ د مینې په تار تړلي وو او نن ئې هم دلته د مرگ د تخت په وړاندې یو ځانې کېښودي یو هغه سپرلي څومره ښکلي وو او دا ژمې څومره بدرنگه ده".

د دې وېنا سره هغې بیا خپل مخ په لاسونو پټ کړه. داسې ښکارېده لکه چې د تېر وخت د هغه منظر نه بېترگي پټوي کوم چې د هغې مخې ته ولاړ وه. ما د هغې په سر لاس کېښوده او ورته

مې او وئيل چې "راځه سلمې راځه چې د دې توپان په وړاندې لکه
 د کوتلو منارو کلک ودرېږي. راځه چې لکه د ترانو سپايانو په
 ويستلې سينه د دېمن د وسلې مقابله وکړي. که چېرې ووژلې شو
 نو شهيدان به شو او که چېرې دا جنگ مو وگاته نو د اتلانو ژوند
 به بيا مومو. په خاموشي کښې د پناه اخستونه دا غوره ده چې
 سره د لارې د خنداو او ستونځو مقابله په نره وکړي. هغه پتنگ
 چې د ډېوې نه تاوېږي او مړ شي د هغه مورک نه ښه دے چې په
 تياره سوړه کښې ژوند کوي. راځه سلمې چې په دې شېله لار د
 زړه د تله روان شو او خپلې سترگې په دې غرض د اسمان په لور
 ونيسو چې په تړو او چارو کښې کوپړۍ او ماران نه وينو. که
 چېرې وېره مو په نيمه لار کښې ودروي نو د شپې اوازونه به
 پېغور راکوي خو که چېرې په نره د غره سرته ورسو نو د جنتي
 روحونو سره به د خوشحالي او بري په سندرو کښې شريک شو.
 سلمې خپلگان مۀ کوه، اوبسکې وچې کړه او د مخ نه دې د
 خواشيني پرده لېرې کړه او راپاڅه چې ورشو او ستا د پلار د کت
 څنگ ته کښېنو، ځکه چې د هغه ژوند ستا په ژوند تکيه لري او
 که د رنځ څۀ داروئې شته نو هغه ستا خنداده."

هغې ماته په زړه سواندي او مينه ناک نظر وکاته او اوئې وئيل
 چې "آيا ته ماته د لاسه راکوې په داسې حال کښې چې تا ته پخپله
 د ډاډگېرني ضرورت دے. آيا يو وېرې سره خپله ډوډۍ بل وېرې
 له ورکولې شي. يا ايا يورنځور خپل هغه دارو بل رنځور له
 ورکولې شي په کومو چې هغه پخپله ژوند د وي "هغه راپاڅېده
 او په زور بند سر زما سره د دغه مشر سړي کوتې ته لاړه. مونږ د

هغه د کت په څنگ کښې کښېناستو. د دې دپاره چې د پلار نظر ورباندې خوږ شي. سلمیٰ خان مسکې مسکې کړه د هغې پلار هم دا غوښته چې هغې ته نسبتاً ښه او قوي په نظر راشي خو بیا هم پلار او لور د یو بل د درد نه خبر وو او د یو بل بې اوازه اسویلي ئې اورېدل. هغوي دواړه دوه داسې مساوي قوتونه وو چې یو بل ئې په چپه خوله د مېنځه وړه. د پلار زړه د خپلې لور د غمه شین وه، هغوي دوه هغه پاک روحونه وو چې په مینه او مرگ یو بل ته غاړه وتل. یو روان وه او بل د غمه سرگردان وه او زه پخپله د خپل ناقلاره زړه سره د هغوي په مېنځ کښې ولاړ وم. مونږ درې کسان وو چې تقدیر را یو ځانې کړي هم وو او اوږه اوږه کړي هم. یو دغه مشر سره وه چې مثال ئې د سېلاب وړي انگې وه، یوه دغه ځوانه ښځه وه چې د یو داسې زینک په مثال وه چې سر ئې په تېره لور ربېله شوه وه او بل دا ځوان سره چې د یو داسې نازک نوي راختلي بوتې په مثال وه چې د واورو د لاسه راټیټ شوه وي. په اصل کښې مونږ ټول د تقدیر په لاس کښې د لوبو گوداګي وو.

فارس افندي ورو ورو وخوږېده، خپل ناتوانه لاسونه ئې د سلمیٰ په لور اوږده کړل او په مینه ناک او نرم اواز ئې اووئیل چې "ما ښه پوره ژوند کړی دی او د ژوند د موسمونو د مېوونو نه مې خوند اخستې دی. ما د ژوند ټولې مرحلې د فکري هم آهنگۍ سره تېرې کړې دي. کله چې ته د درېو کالو وې نو ستا مور مړه شوه او ته ئې زما په څولۍ کښې یوه قیمتي خزانه پرېښودې. ته ورو ورو زما د نظر لاندې لوښې او په مخ کښې دې د مور د کړو

وږو اثار داسې رابښکاره کېدل لکه چې د اوبو په ډنډ کېني ستوري ښکاري. ستا کردار، ذهانت او ښائست حتی چې د خبرو او ناستې پاستې انداز هم مور ته تللې دے. ته زما د ژوند یوازینی تسلي وې ځکه چې ستا په کردار او گفتار کېني د مور عکس و. زه اوس بوډا شوم یم او زما دپاره صرف یو ځانې پاتې دے چې هغه د مرگ د نرمو وزرو د مېنځ نه عبارت دے. زما خوږې لورې! خپه کېږه م. ما له مرگ دومره مهلت راکړه چې ته مې د یوې واده شوې ښځې په رنگ کېني ولېدې، خوشحاله اوسه ځکه چې زه به د مرگ نه پس هم ستا په شکل کېني ژوند یم. زه که نن ستا نه بېل شم نو دا به د سبا یا بل سبا په نسبت څه خاص فرق نه اچوي، ځکه چې زموږ د ژوند ورځې لکه د خزان د پاڼو غونډې روانې دي، ختمېږي. زما د مرگ ساعت ډېر په تېزۍ راروان دے او زما روح دې ته لېواله دے چې ستا د مور د روح سره یو ځانې شي.

هغه چې کله په مینه او خوږ انداز کېني دا خبرې کولې نو مخ ئې روڼ و. بیا ئې لاس د بالښت لاندې دننه کړه او یو تصویر ئې راواخست چې د سرو زرو په چوکاټ کېني بند و. دې وړوکي تصویر ته ئې کتل او اوښ وئیل چې "راشه سلمی راشه خپله مور په دې تصویر کېني اووینه!"

سلمی خپلې اوښکې وچې کړې. ډېر ساعت په ځیر ځیر د کتلو نه وروسته ئې دغه تصویر بیا بیا ښکل کړه او چغې ئې کړې "اے زما گرانې مورې، اے مورې!" بیا هغې خپلې رېږدونکې شونډې

په تصوير داسې كېښودې لكه چې خپل روح ئې ورته وراړول
غوښتل.

"مور" د انسان په شونډو د ټولونو نه ښكلې ټكې دے او "اے
مورې" د ټولونو نه ښكلې غږ دے. دا داسې ټكې دے چې د مينې او
اميد نه ډك دے، خوږ دے، زړه سواند دے دے او د زړه له تله
راخيژي. "مور" هر هر څه دي هغه په غم كېښې تسلي ده، په
خپگان كېښې اميد دے او په ناتواني كېښې توان دے. هغه د
مينې، شفقت، خواخوږۍ، همدردۍ او بخښنې سرچينه ده. څوك
چې بې موره شي هغه د هغه پاك روح نه محروم شي چې هغه په
تواتر سره خوشحاله ساتي او په نېغه لارې بيايي.

په دې دنيا كېښې هر يو څيز د مور غوښتنه كوي. لمر د زمكې
مور دے چې دې ته د تودوخې خوراك ور كوي او تر هغه وخته د
كائنات نه نه بهر كېږي، تر څو چې ئې دا د سمندر په سندرو، د
مرغيو او چينو په ثناء اوده كړې نه وي او دا زمكه د ونو او گلونو
مور ده. دا هغوي پېدا كوي. پالنه ئې كوي او بيا ئې د ټي نه
پرېكوي. ونې او گلونه بيا په خپل وار د خپلو مېوو او تخمونو
مېندې جوړېږي او هغه مور چې د موجوداتو اصلي نمونه ده،
ابدي روح دے چې د ښائست او مينې نه ډك دے.

د سلمې مور د هغې د خپارو په وخت كېښې مړه وه نو ځكه
ورسره هغه بلده نه وه خو چې كله ئې تصوير وليده نو چغې ئې
كړې چې "اے مورې" دا ټكې "مور" زمونږ په زړونو كېښې پټ
وي خو چې كله ودرېږو يا خوشحاله شو نو زمونږ شونډو له
داسې راشي لكه د گلاب د زړه نه چې خوشبو ئې رابهر كېږي او د
پاكې او لوگژنې هوا سره گډېږي.

سلمی د مور تصویر ته په خیر خیر کاته او د پلار د کت په
 څنگ کښې د راپرېوتو تر وخته پورې ئې بیا بیا ښکلاوه.
 دې ښوډا سړي خپل دواړه لاسونه د هغې په سر کېښودل او
 اوښل چې "زما لورې! ما تاته د کاغذ په مخ ستا د مور
 تصویر وښوده. اوس زه غواړم چې تاته د هغې خبرې واوروم".
 هغې خپل سر داسې راپورته کړه لکه د مرغۍ بچي چې په
 خاله کې د مور د وزرو په محسوسولو سرونه را اوچتوي او هغه
 ته متوجه شوه.

فارس افندي اووئیل چې "ته دې د مور په خوا پورې وې چې د
 هغې پلار مړ شه، هغې ډېر وژړل او کړیکې ئې ووهلې خو بیا هم
 عقلمنده او صبرناکه وه څنگه چې ئې پلار ښخ شه نو هغه هم په
 دې کوته کښې زما خواته کېښناسته. زما لاس ئې ونیوه او اوښل
 چې "فارسه! زما پلار مړ شه او اوس په دې دنیا کښې ته
 زما یوازینی تسلي پاتې ئې. د زړه محبتونه داسې تقسیم وي لکه
 د ښتر د ونې ښاخونه. که چېرې د دې ونې یو ښاخ پرېوځي نو
 زیان ورته رسي خو بېخي د مېنځه نه ځي. دا ونه بیا خپل ټول
 خوراک دغه بل پاتې ښاخ ته ورکوي. تر څو چې ښه وده وکړي او
 دغه خالي ځانې ډک کړي. دا هغه خبرې وې چې ستا مور ماته د
 خپل پلار په مرگ کړې وې او کله چې مرگ زما وجود د خپل ارام
 ځانې ته یوسي او روح مې خدائ ته وسپاري نو ته هم دغسې
 اووايه".

سلمی په مات زړه په ژړا کښې ځواب ورکړه چې "کله چې زما
 د مور پلار مړ شه نو ته د هغه پر ځانې ودرېدې خو کله چې ته لاړ

شيئي نوستا پر ځائي به څوڪ ودرېږي؟ هغه د يو رښتيني او مينه ناک خاوند په اسره پاتې شوه. د هغې د تسلي دپاره د هغې ماشومه لور موجوده وه خوته چې لاږ شي نور ما د تسلي دپاره به څه پاتې شي؟ ته زما مور هم وې، پلار هم او د ځوانۍ ملگره هم.

د دې وېنا سره هغې ماته مخ راوگرځاوه. زما د جامو پلوئي ونيوه او اوښي وئيل چې "دا هغه يوازينۍ سره دې چې ستا د تلو نه وروسته زما دوست ثابتېدې شې خو چې هغه پخپله په بده ورځ دې نو ما له به څه تسلي راکړي. يو مات زړه په يو نااميده روح کښې څنگه دا موندلې شي. نه خو يوې غمښتې ښځې ته د خپل گاونډي په غمښتۍ آرام راځي او نه يوه مرغۍ په ماتو خانگونه الوت کولې شي. دې زما د روح دوست دې خو ما د وړاندې نه د دې په سر يو دروند پټۍ ايښود دې او په خپلو اوښکو مې د دې سترگې داسې رنځورې کړې دي چې بې له تيارې ورته نور هېڅ هم په نظر نه راځي. دې زما داسې ورور دې چې زه ورسره د زړه له تله مينه لرم خو دې هم لکه د نورو وروڼو زما سره صرف زما په دردونو کښې شريکېدې شي او زما په اوښکو تويولو کښې زما سره لاس کولې شي."

د سلمۍ دا ټکي زما په زړه لکه د تورې ولگېدل او ما داسې محسوسه کړه لکه چې نور زغم به اونه کړې شم. دغه مشر سړي د هغې خبرې په مړ زړه اورېدې او داسې رپېده لکه د ډېوې رڼا چې د سيلۍ په وړاندې رېږي بيا هغه خپل لاس خواږه کړل او اوښي وئيل چې "زما لورې پرېږده چې ساه مې په قلاړه وڅېږي. ما د دې پنجرې سيخونه مات کړي دي. ما مۀ منع کوه، پرېږده

چې والوځم، ځکه چې ستا مور ما ځان ته راغواړي. اسمان شين دے، سمندر خاموشه دے او کشتی تگ ته تياره ده. دا سفر مه ځنډوه. پرېږده چې زما وجود د هغه چا سره ارام وکړي څوک چې په ارام دي. پرېږده چې زما خوب پاتې ته ورسې او روح مې د سباؤن سره يو ځای رابېدار شي. پرېږده چې ستا روح زما روح ته ورترغاړه وځي او ما له د اميد مچه (بوسه) راکړي. پرېږده چې زما په وجود د غم او تريخوالي يو څاڅکې هم پرې نه وځي. گنې نو گلونه او واښه به د زمکې نه خپل خوراک اخستل پرېږدي. زما په لاس د غم او ښکې مه څخوه ځکه چې د دې نه به زما په قبر ازغي راوځېږي. زما په تندي د غم کړښې مه راکاږه، ځکه چې دا روانه هوا به ئې ولولي او وښيانې ته به زما د هډوکو د دورې دورلو نه انکار وکړي. زما لورې! ما په ژوند هم ستا سره مينه کړې ده او په مرگ به ئې هم کوم. زما روح به تل ستا څارنه کوي او تا به په حفاظت کښې ساتي."

بيا فارس افندي ما ته په نيم کښو سترگو وکاته او اوښې وئيل چې "زما زويه! د سلمې داسې سکه ورور جوړ شه لکه چې ستا پلار زما ورور وه. د ضرورت په وخت کښې د هغې مرسته ملگرتيا کوه او هغه مه پرېږده چې وير وکړي ځکه چې په مړي وير کول پخپله يو ناخوښه کار دے. د هغې د غم غلطولو دپاره هغې ته بيا بيا زړه خوشحالوونکې قيصې کوه او د ژوند سندرې ورته وايه. ما خپل پلار ته وريادوه. د هغه نه غوښتنه کوه چې زمونږ د ځوانۍ قيصې درته کوي او دا ورته وايه چې ما د ژوند په اخيري وخت کښې د هغه د زوي په شکل کښې د هغه سره مينه کوله."

خاموشي خوره شوه او د دغه مشر سړي په مخ ماته د مرگ
 زېروالې په نظر راغې. بيا هغه سترگې راپورته کړې مونږ ته ئې
 وکاته او په گونگوسي کښې ئې اووئيل چې "ډاکټر مه راغواړئ
 ځکه چې کېدې شي چې هغه د خپلو دارو په ذريعه په دې بندي
 خانه کښې زما سزا نوره هم زياته کړي. د غلامۍ ورځې لارې او
 زما روح د اسمانونو د ازادۍ په لټه کښې دې پادري هم زما کټ
 له مه راولئ ځکه چې که زه گناهگار یم نو د هغه دم درهه ما بچ
 کولې نه شي. لکه څنگه چې د ستورو ماهر د ستورو لار نه شي
 بدلولې دغسې د بنده خوښه هم د خدائې رضا په بله نه شي اړولې
 خو زما د مرگ نه وروسته ډاکټر او پادري پرېږدئ چې خپله خپله
 خوښه وکړي ځکه چې دغه وخت هغوي د منزل په لور زما د بهرې
 په تگ کښې هېڅ خلل نه شي اچولې".

په نیمه شپه کښې فارس افندي خپلې سترگې په اخيري ځل
 وغړولې او سلمې چې د هغه د کټ سرته ولاړه وه، ته ئې په یو جوړ
 وکاته. هغه د څه وئيلو هڅه کوله خو نه ئې شو وئيلې ځکه چې
 مرگ ئې اواز کښېنولې وه خو اخير ډېر په گرانه ئې اووئيل چې
 "شپه تېره شوه... اے سلمې... اے... اے سلمې بيا هغه خپل سر
 بل طرف ته واړاوه، مخ ئې سپين شوه او څنگه چې ئې اخيري
 سلگۍ کړه نو ما ئې مخ خندنې وليده.

سلمې د خپل پلار لاس ونيوه، هغه یخ وه، بيا هغې خپل سر
 راپورته کړه او د هغه مخ ته ئې وکاته. د هغه مخ د مرگ په نقاب
 پټه وه. سلمې داسې سکتې ونيوه چې نه ئې اوبښکې توئې کړې او

مات خانگونه

نه ئې اسوبلي له خولي لارل او نه د خپل ځاني نه وخوژېده. د لږ
ساعت دپاره هغې هغه ته لکه د بت په ولاړو سترگو کاته بيا
دومره راتپته شوه چې تندې ئې زمکې ته ورسېده او اوښي وئيل "
اے خدايه! په مونږ رحم وکړه او زمونږ مات خانگونه پېوند کړه".
فارس افندي مړ شؤ، د هغه روح د ابدیت خولي له ورسېده او
وجود ئې زمکې ته ستون شؤ. منصور د هغه په دولت غرمې
واچاوه او سلمی د ټول عمر دپاره بندي شوه. داسې ژوند چې د
درد او غم نه ډک وه.

زه په حسرتونو او خیال پلونو کښې ورکوم. ورځې او شپې
رabanدي داسې راغوته کېدې لکه عقاب چې خپل ښکار بسمې
بسمې کوي. ډېر ځله ما هڅه وکړه چې خپل ځان د پخوانو نسلونو
د کتابونو او اسماني صحیفو په مطالعه کښې بوخت وساتم او
خپله بدبختي هېره کړم خو دا داسې وه لکه سرې چې اور په تېلو
وژني ځکه چې د تېر وخت په کاروان کښې د لیدلو دپاره د الميې
او د اورېدلو دپاره د ویر او ژړانه اخوانور هېڅ هم نه وو. زما
دپاره د مذهبي سندرونه زیات د Job کتاب (د بائبل یو کتاب)،
زړه را کښونکې وه او د Jeremiah (د بائبل یو کتاب) مړثيې مې
د سلیمان د سندري نه زیاتې خوښې وې. د مغربي لیکوالو د ټولو
ډرامو نه مې هملت (Hamlet) زیات زړه ته نزدې وه. هم دغسې
ناامیدي زمونږ نظر کمزور کوي او غوږونه مو تپوي. مونږ ته
که څه په نظر راځي نو هغه د تباهی منظر وي او که څه اورو نو
هغه زمونږ دپارېدلو زړونو درزا وي.

د عیسیٰ او عشتار ترمېنځ

د هغه باغونو او غونډيو چې د بېروت ښار د لبنان سره يو
ځاني کوي، په مېنځ کېنې يو وړوکه کلیسا دے چې ډېر
لرغونے دے او په کمر کېنې کيندلے شوے دے. چاپېره ترې د
زيتونو، بادامو او ولوونې ولاړې دي. سره د دې چې دا کلیسا د
اولسي سړک نه نيم ميل ليرې دے خو زما د قيصې تر وخته ډېر
لږ کسان چې د تبرکاتو او لرغوني کنډرو شوق ئې لرلو، دې ته
تلي وو. دا کلیسا د نورو ډېرو هغه په زړه پورې ځايونو نه يو وه
کوم چې پټ دي او خلکو هېر کړي دي. دا ځاني ډډې ته وه نو ځکه
ئې د عبادت کوونکو دپاره د بندر او د يوه دوو مټينو دپاره د
زيارت درجه لرله.

څنگه چې سرے کلیسا ته داخل شي نو لمر خاتۀ اړخ ته په
دېوال کیندلے شوے یو فونیکي تصویر په نظر راځي چې د
بنائست او مینې د خداینې، عشتار، څرگندونه کوي. چاپېره ترې
اووۀ لوڅې پېغلې په بېل بېل انداز کښې ولاړې دي. د رومبۍ^(۱)
سره چورباتي (تارچ) ده، د دویمې^(۲) سره گتیار، د درېمې^(۳) سره د
خوشبویه تېلو د سوزولو لوبنې، د څلورمې^(۴) سره د شرابو جگ،
د پنځمې^(۵) سره د گلابو غنچک، د شپږمې^(۶) سره د مړانې د پاڼو
(Laurel) خادر او د اوومې^(۷) سره په لاس کښې غسے لینده دي او
دا ټولې ډېر په احترام سره عشتار ته گوري.

په دوهم دېوال يو بل تصوير اویزان دے چې د رومي نه نوے
بنکاري او په صليب پورې مېخ د عیسیٰ معنی ورکوي. په څنگ
کښې ئې غمږنه مور (Mary Magdalen) او دوه نورې بنځې د
ژړا په حالت کښې ولاړې دي. د دې تصوير نه داسې بنکاري چې دا
په پنځلسمه يا شپاړسمه عيسوي پېړۍ کښې کيندلې شوې دے.

په لوېديځ دېوال باندې دوه غونډې (گرډې) لارې دي چې د لمر
ورانگې ترې کليسا ته داخلېږي او په تصويرونو لوېږي او هغوي
ته داسې رنگ ورکوي لکه چې په طلا کې اوبیز رنگ، رنگ شوي
وي. د کليسا په مېنځ کښې يو مرمري څلور گوټۍ ځانې دے چې
په اړخونو ئې زاړه نقشونه جوړ شوي دي. په دې نقشونو کښې
ځينې د کاني شوې وينې د ټوټو لاندې په گرانه بنکاري د دې نه
داسې معلومېږي چې لرغوني خلکو به په دې کمر باندې قربانۍ
ورکولې او د پاسه به ئې ورباندې عطر، تېل او شراب اړول.

په دې کليسا کښې د ټولونو زيات د توجه وړ څيز ژوره
خاموشي ده چې ژونديو خلکو ته د دېوې (ديوي) حقيقت په گوته
کوي او د تېرو نسلونو او د مذهب د ارتقائي ټکو قيصر ته
اوروي. داسې نظاره شاعر د هغه دنيا نه ډېر ليرې وړي، په کومه
کښې چې هغه اوسېږي او فلسفي په دې قائل کوي چې مذهب د
انسان په خټه کښې اغېز لې شوې دے. هغه (انسان) د داسې څه
ضرورت محسوس کاوه چې ليدنه ئې نه او په سمبولونو
(علامتونو) ئې ورله مينه ماتوله. د دغه "سمبولونو" معنود هغه
پټ رازونه څرگندول او د مرگ او ژوند په حقله ئې د هغه په
ارمانونو رڼا اچوله.

په دې شاړ کليسا کېنې به په مياشت کېنې يو ځل د سلمې سره زما ملاقات کېده او خوگرې به مې ورسره تېرولې. دې ناآشنا تصويرونو ته به مو کتل، په غرغره شوي عيسۍ به مو سوچ کاوه او په هغه فونيقي ځوانو سړيو او ښځو به مو فکر کاوه څوک چې په ښائست ژوندي وو. د ښائست سره ئې مينه وه او د عشتار په شکل کېنې ئې د ښائست عبادت کاوه. د هغې د بت په وړاندې ئې عود لوگول او په زيارت ئې ورله عطر پاشل. دا هغه خلک دي چې هېڅ ئې هم داسې نه دي پاتې چې سره ئې ذکر وکړي، ما سېوا د نوم نه چې د وخت کاروان ئې د ابدیت مخې ته بيا بيا تکراروي.

د سلمې سره د ملاقاتونو د وختونو لیکل زما دپاره گران کار دی. دغه جنتي مهالونه د درد، خوشحالی، حسرت، امید او بدمرغۍ نه ډک وو.

مونږ په پټه په دغه زور کليسا کېنې لیدل کتل کول. زړه وختونه به مو رايادول، په روان وخت به مو خبره کوله، د راتلونکي وخت د اندېښنې اظهار به مو کاوه او په قلاره قلاره به مو د زړه پټ رازونه راويستل او يو بل ته به مو د خپلو خپلو دردونو او بدمرغيو گيلې مانې کولې او په خيالي اميدونو او خواشينو خوبونو مو ځان له زړونه ښه کول. ساعت گرې وروسته به غلي شو، خپلې خپلې اوښکې به مو وچې کړې. بې له مينې به مو نور هر څه شاته وغورځول او مسکي مسکي به شو. بيا به سلمې زما تندې ښکل کړه او زما زړه به ئې له وجد نه ډک کړه. هغې چې به کله خپله سپينه دنگه غاړه راښکته کړه نو ما به په

بدل کښې ښکل کړه او د هغې انتګي به داسې سره شو لکه د سباؤن رومبې پلوشه چې د غونډۍ په تندي پرېوځي. مونږ به په خاموشۍ سره ليرې افق ته کاته چېرته چې به ورپېڅې د پرېوتونکي لمر په نارنجي پلوشه رنگينې وې.

زمونږ خبرې به صرف تر مينې پورې محدودې نه وې، وخت په وخت به مو په روانو مسئلو خپل خيالونه څرګندول. سلمې به په ټولنه کښې د ښځو مقام، د هغوي په کردار د تېرو نسلونو اغيزې، د ښځې او خاوند ترمېنځ تعلق او هغه روحاني رنځونه او بدچلنۍ چې د نکاح ژوند په خطر کې اچوي، د خپل بحث په برکښې نيول. ما ته د هغې دا وهنا ياده ده چې "شاعران او ليکوال هڅه کوي چې د ښځې په حقيقت ځان پوه کړي خو تر نن ورځې پورې هغوي د هغې د زړه پټ رازونه او نه پېژندل ځکه چې هغوي هغې ته د جنسي پردې د شانه کورې او د هغې د بهرني وجود نه اخوانور هېڅ هم په نظر نه ورځي. هغوي د نفرت د غټوونکې شيشې په توسط د هغې تنداره کوي او د کمزورۍ او اطاعت نه پرته نور هېڅ هم اونه مومي".

په يوه بله موقعه هغې په دېوال د کينډلي تصوير په لور اشاره وکړه او اوښې وئيل چې "د دې کمر په زړه کې دوه سمبولونه وجود لري چې د ښځې د خواهشونو نچور او د هغې د روح هغه پټ رازونه په گوته کوي، کوم چې د مينې او زړه چاودون، د محبت او قربانۍ، په تخت ناستې عشتار او د صليب سره ولاړې ماري (Mary) ترمېنځ ځي راځي. سره سره لورې او نوم ناموس پلورې او ښځه ئې قيمت ادا کوي".

د خدائې او د مرغیو د هغه سېل نه اخوا کوم چې به زمونږ په سرونو الوتۍ، نور هېچا ته هم زمونږ د ملاقاتونو پته نه وه. سلمیٰ به "پاشا پارک" نومې ځائې ته په خپله بگۍ کښې او بیا د دغه ځائې نه کلیسا ته پیاده راتله، چېرته چې به زه د هغې په انتظار کښې ناقلاره ناست وم.

مونږ نه خو د تماشه کوونکو د سترگو نه وېرېدو او نه خپلو ضمیرونو ته ملامته وو. هغه روح چې په اور پاک شي او په اوبښکو اووینځلې شي، د هغه هر څه نه لوړ شي څه ته چې خلک شرم او بې عزتي وائي. دا روح بیا د غلامۍ د ضابطو او د هغه زړو رواجونو نه ازاد وي چې د انساني زړه د محبتونو په ضد ولاړ دي. همدغه روح دے چې د خدائې د تخت په وړاندې سرخ رویه ودرېدلې شي.

د ابدې او لوړې پائې د قوانینو په معنی د پوهېدو تر وخته انساني ټولنې او یا (۷۰) پېړۍ په ځان ناوړه قوانین منلي دي. د انسان سترگې د تنې رڼا موخه شوي دي او د لمر رڼا ته نه شي کتلې. روحاني رنځ د یو نسل نه بل نسل ته پاتې کېږي او بیا د خلکو د ژوند داسې برخه وگرځي چې هغوي ئې د رنځ پر ځائې آدم ته د خدائې له اړخه ورکړې شوې فطري ډالۍ گڼي. که چېرې دغه خلک د دې رنځ د جراثیمو نه پاک سرې ومومي نو هغه ته به بڼه سترگه نه گوري.

هغه څوک چې په سلمۍ په دې حواله بد وائي چې هغې د خاوند کور پرېښوده او کلیسا ته زما ملاقات له راتله په اصل کښې هغه رنځوران او تنگ نظري دي چې روح او قوي خلک

ورته باغيان بنکاري. د هغوي مثال د هغه حشراتو د ډېر چي د چا
لاروي د پښو لاندې د چڼېدو د وېرې په تياره کښې په زمکه
پښوېږي.

يو مغلوب شوی قېدي که د زندان نه تنبېدلې شي او نه
تنبتي نو دا بزدلي ده. سلمی چې يوه بې قصوره بندېوانه وه، د
دې توان نه درلوده چې ځان د غلامۍ د زنځيرونو نه ازاد کړي آيا
هغې ته گوته نيول پر ځانې دي ځکه چې د زندان د کړکۍ نه ئې د
شنو پټيو او پراخه فضا تماشه کوله؟ آيا خلک به هغې ته بې وفا
وائي ځکه چې د هغه د کور نه به راتله او زما سره به د عيسی او
عشتار تر مېنځ کښېناسته؟ خلک پرېږده چې څه ئې خوښه وي
هغه دې وائي. سلمی د هغه جېونه راتېره شوې وه کومې چې نور
روحونه په ښکته را کاري او يوې داسې دنيا ته رارسېدلې وه
چېرته چې د شرمېنانو انگولا او د مارانو پرشار نه شي رسېدای.
خلک چې زما په حقله څه غواړي هغه وئيلې شي ځکه چې هغه
روح چې د مرگ ښداره ئې کړې وي د غلو د مخونو نه نه وېرېږي.
هغه مجاهد چې په سر ئې تورې پرېږدې وي او د پښو لاندې ئې د
وينو ويالې بهېدلې وي، د هغه کانو پرواه نه کوي چې په کومو
کښې ورباندې د ماشومانو لخوا راشغېږي.

قرباني

يوه ورځ د جون د مياشتې په اخيري برخه کښې چې خلک د اوږي د گرمۍ نه د ځان ژغورلو دپاره د ښار نه غرته تلي وو، زه د نور کله پشان د سلمۍ سره د ملاقات په غرض کليسا ته لاړم. ما د ځان سره د اندلوسي (Andalusian) نظمونو يو کتاب هم وړې و. کليسا ته چې ورسېدم نو د سلمۍ په انتظار کښېناستم. وخت په وخت به مې د خپل کتاب په پاڼو نظر اچاوه او هغه شعرونه به مې لوستل کومو چې زما زړه د ولولو نه ډکاوه او زما سر له ئې د هغه شاهانو، شاعرانو او راجگانو ياد راوړه چا چې خپل شان و شوکت ته په مخه ښه وئيلي وو. د اوښکو ډکې سترگې او سوري زړونه پاتې شوي وو او خپل محلونه، ادارې او اميدونه ئې د لاسه ورکړي وو. ساعت گړۍ وروسته سلمۍ زما په نظر شوه چې د باغ په مېنځ کښې د کليسا په لوري را روانه وه. هغه په خپله چترۍ داسې راتپه شوې وه لکه د دنيا ټول غمونه چې ئې په خپلو اوږو راخستي وو. څنگه چې هغه کليسا ته راغله او زما خواته کښېناسته نو ما ته د هغې په سترگو کښې د يو خاص بدلون نخښې په نظر راغلي او زه په هغې د ځان پوهولو دپاره ناقلاره شوم. زما په ذهن کښې چې څه گرځېدل، هغه سلمۍ محسوس کړل. لاس ئې زما په سر کېښوده او اوښ وئيل چې "زما مټينه! نزدي راشه او ما له د خپلې تندي ماتولو موقعه راکړه ځکه چې بېلتون مو په سر ودرېدلی دے".

ما ترې پوښتنه وکړه چې "ستا خاوند ته زمونږ د دې ځانې د ملاقات پته لگېدلې ده؟" هغې ځواب راکړه چې "زما خاوند نه خوپه ما نظر لري او نه د دې نه خبر دے چې زما ورځې شپې څنگه تېرېږي ځکه چې هغه د هغه غريبانو جينکو سره بوخت دے چې خپلې غريبې بدنامه کورونو ته شړلي دي. دا هغه بدبخته جينکې دي چې په خپلو وينو او اوبښکو اخېلې ډوډۍ د خپلو وجودونو په بيه اخلي".

ما ترې تپوس وکړه چې هغه به ولې تا کليسا ته د راتلو او د خدائې په موراندې زما سره په ډېر درنښت د کښېناستو نه منع کوي؟ چېرته داسې خو نه ده چې ته پخپله بېلېده غواړې.

د هغې په سترگو کښې اوبښکې لارې راغلې او اوښې وئيل چې "نه په ما گرانه زه پخپله بېلېده نه غواړم ځکه چې ته زما د خان برخه نې. زما سترگې چېرې هم تا ته په کتو نه سترې کېږي ځکه چې ته زما د سترگو نور نې خو که چېرې د تقدير فيصله دا وي چې زه دې د ژوند په هغه شاړه لاره لاره شم کومه چې د قدغونو نه ډکه ده نو ولې دې تا هم د خان په رنگ کړم". بيا هغې اووئيل چې "زه تا ته هر څه نشم وئيل ځکه چې درد زما ژبه گونگه کړې ده او زه خبرې نشم کولې. شونې دې مې خپلگان گندلې دي او د خوزېدو تاب نه لري. بس دومره پوره وگنه چې زه وېرېږم چې چېرته ته هم په هغه لت کښې او نه انښلې چې زه پکښې انښتې يم".

بيا ما اووئيل چې "سلمې ستا مطلب څه دے او ته د چا نه وېرېږې؟ هغې مخ په لاسونو پټ کړه او اوښې وئيل چې "پادري ته

دا پته لگېدلې ده چې زه په مياشت کښې يو ځل د هغه قبر نه اوځم په کوم کښې چې هغه زه ښخه کړې يم".

ما ترې تپوس وکړه چې "پادري ته زمونږ د ملاقات پته لگېدلې ده؟" هغې ځواب راکړه چې "که چېرې هغه ته پته لگېدلې و نو زه به اوس دلته ستا په خوا کښې ناسته نه و څو هغه ته شک شو د دې او خپل ټول نوکران او محافظان ئې چامتو کړي دي چې پر ما کلک نظر وساتي. زه داسې محسوسوم چې زه چې په کوم کور کښې اوسېږم او په کومه لاره ځم هغه ټولې سترگې سترگې دي او ماته گوري، ټولې گوتې گوتې دي او زما په لور اوچتېږي او ټولې غوږونه غوږونه دي او زما د خيالونو گونگوسي اوري".

هغه لږ ساعت غلې وه بيا ئې په مخ اوبښکې راتوئې شوې او زياته ئې کره چې "زه د پادري نه نه وېرېږم ځکه چې لوندوالې ډوب شوي نه شي وېرولې خو زما سره ستا غم د دې چې اوبه انښلې او د هغه ښکار به شي. ته لا ځوان ئې او د لمر د رڼا غوندې ازاد ئې. زه د هغه تقدير نه نه وېرېږم کوم چې خپل ټول غشي زما په سينه کښې رانځ کړي دي خو زما سره دا غم د دې چې دغه مار چېرته ستا پښې اونه چيچي او د غره د هغه څوکې د سرکولونه دې اونه باسي چېرته چې راتلونکې وخت د خپلو خوشحاليو او پياوړتيا سره ستا انتظار کوي".

ما اووئيل چې "څوک چې د رڼا مارانو چيچلې نه وي او د تيارې شرمښانو دارلې نه وي هغه به تل په ورځو او شپو تېر خوري. خو سلمې! ته دا واوره او په غور ئې واوره چې ستا څه

خيال دے چي د خلکو د ناوړه او سپک سلوک نه د خان ژغورلو
دپاره جدائي يوازینی لار ده؟ ستا څه خيال دے چي د مینې او
ازادي لاره بنده ده او د مرگ د غلامانو د مرضي په وړاندې د
مري غزولو نه اخوا نور هېڅ هم نه دي پاتي؟

هغې خواب راکړه چي "د جدائي او يو بل ته د "مخه ښه"
وئيلو نه سېوا نور هېڅ هم نه دي پاتي"

پر ما باغيانه جذبه راغله د هغې لاس مې ونيوه او په غصه
کښې مې اووئيل چي "مونږ د ډېر اوږد وخت دپاره د خلکو خوښه
وکره. د رومبي ملاقات نه واخله تر دې وخته پورې مونږ د ږندو
په پل تگ وکره او د هغوي د بتانو په وړاندې مو د هغوي سره
سجدي ولگولې. د هغه وخت نه تر دې وخته پورې مونږ د پادري
د لاس هغه غونډوسکي پاتي شو چي په خپله خوښه مويو خوا
بلخوا ولي راولي. آيا تر مرگه پورې به مونږ د هغه مرضي کوو؟
آيا خدائے پاک مونږ له ساه د دې دپاره راکړې ده چي مونږ ئې د
مرگ د پښو لاندې کړو؟ آيا هغه مونږ ته ازادي د دې دپاره
رابخښلې ده چي مونږ ترې د غلامۍ دپاره سيورے جوړ کړو؟ هر
هغه څوک چي د خپلې جذبي اور په خپلو لاسونو وژني د خدائے په
نزد کافر دے ځکه چي زمونږ په جذبو کښې بليدونکي اور خدائے
پخپله لگولې وي. هر هغه څوک چي د استبداد په ضد بغاوت نه
کوي، پخپله د خپل خان سره بې انصافي کوي. سلمیٰ ازه په تا
مئين يم او ته هم زما سره مينه لرې. او مينه يوه بې بها خزانه ده
چي خدائے پاک ئې حساسو او سترو خلکو ته د تحفي په توگه
ورکوي. آيا مونږ دا خزانه د لاسه وغورځوو او خنزيران پرېږدو چي

وۀ ئې شندي او د پښو لاندې ئې کړي؟ دا دنيا د بنائست او زړه
 را کښون نه ډکه ده نو بيا ولې مونږ په دې تنگ سورنگ کښې
 اوسېږو کوم چې پادري او د هغه مرستيالو زموږ دپاره کنستله
 دے؟ ژوند د خوشحالي او ازادۍ نه ډک دے نو بيا ولې دې
 مونږ د خپلو اوږو نه دا دروند جغ اونه غورځوو. د خپلو پښو
 ځولنې دې ماتې نه کړو او د امن په لوري دې په ازاد مټ لاړ نه
 شو. راځه چې د دې وړو کي کليسا نه د خدائے د لوڼې کليسا په
 لوري روان شو. راځه چې دا د جهالت او غلامۍ ملک پرېږدو او
 يو داسې ليرې ملک ته لاړ شو چې د دې غلو لاس ورته نه وررسي.
 راځه چې د تيارې په پرده کښې ساحل ته ځان اورسو. په بېړۍ
 کښې کښېنو او په سمندر پورېځو. هلته به مونږ له يو داسې
 ژوند په لاس راشي چې د خوشحاليو او يو بل پېژندنې نه به ډک
 وي. سر په مۀ کوه سلمۍ څکه چې د المحي زموږ دپاره د
 باد شاهانو د تاجونو نه زياتې قيمتي دي او د فرشتو د تختونو نه
 زياتې لوړې دي. راځه چې د لمر د رڼا دا تار واخلو، دا به مونږ د
 دې شارې صحرا نه داسې پټيو ته بوځي چېرته چې گلونه او
 خوشبوداره بوټي زرغونېږي."

هغې خپل سر و خوزاوه او د کليسا په چت باندې ئې څۀ داسې
 څيز ته په غور وکتل چې په نظر نه راته. په شونډو ئې يوه غمښنه
 مسکا خوره شوه او بيا ئې اووئيل چې "زما جانانه! نه. قدرت
 زما په لاس کښې يوه داسې پيالۀ ايښودې ده چې د سرکې او د
 تريخي د ترڅو او بونه ډکه ده. زۀ په خپل ځان د دې د څښلو جبر په
 دې غرض کوم چې د دې د بېخ د پوره ترېخوالي نه خبر شم او تر

هغه ئې وڅښم تر څو چې يو څو څاڅکي پاتې شي، کوم چې به زه په قلاړه قلاړه له ستوني تېروم. زه د تسکين او د مينې د نوي ژوند جوگه نه يم. زه د ژوند د خوږ لبت او خوشحاليو سينه نه لرم ځکه چې مرغۍ په ماتو خانگونو په فضا کښې الوت نه شي کولې. هغه سترگې چې د دېوي د تنې رڼا اموخته وي د لمر رڼا ته د نېغو کتو تاب نه لري. ما ته د خوشحاليو ذکر مۀ کوه ځکه چې د دې قسمه يادونه ما دردوي. ماته تسکين مۀ يادوه ځکه چې ما بوږنوي. د دې پر ځاې ماته گوره زه به تا ته هغه مقدسه رڼا وښايم کومه چې قدرت زما د زړه په اړو کښې پېدا کړې ده. تا ته پته ده چې زه ستا سره داسې مينه کوم لکه يوه مور چې د خپل يکي يو بچي سره کوي او مينه ماته دا سبق راکوي چې زه ستا ساتنه داسې وکړم چې زما د خپل ذات نه هم محفوظ پاتې شي. هم دا مينه چې په اورپاکه شوې ده زما مخې ته ودرېږي او ما ستا په پل ليرې وطن ته د تلو نه منع کوي. مينه ما په دې غرض وژني چې ته ازاد او سپېڅلې ژوند وکړه شي. محدوده مينه دا تقاضا کوي چې محبوب په خپله ولقه کښې راوړي خو لا محدوده مينه صرف د خپل وجود غوښتنه کوي. هغه مينه چې د ساده والي او بوغړيتوب په مېنځ کښې راځي د محبوب په خپلولو کښې قرار مومي او په غاړه وتلو وده کوي خو کومه مينه چې د ستورو د مسکن په څولۍ کښې رازېږېدلې وي او د شپې د رازونو سره ښکته راکوزه شوې وي. هغه بې له ابدیت او لاهانیت نه نور په هېڅ کښې هم قرار نه مومي. د الوهیت نه اخوا (پرته) نور د هېڅ څيز په وړاندې په تیت سر نه ودرېږي.

کله چې ماته پته ولگېده چې پادري ما د خپل وراره د کور نه وتلو ته نه پرېږدي او د خپلې يکې يوې خوشحالي نه مې هم منع کوي نو زه د خپلې کوتې کړکۍ ته ودرېدم او د سمندر طرفته مې نظر واچاوه او د دې نه اخوا په پراخه هېوادونو او په هغوي کښې په موجوده ازادۍ او ذاتي اختيار مې فکر وکړه. ما داسې وگڼله لکه چې زه ستا سره نژدې اوسېږم، ستا د روح سيورې رانه چاپېره دې او ستا د محبت په سمندر کښې د بيه يم خودې تولو خيالونو کوم چې د يوې ښخې زړه روښانه کوي او د زړو رواجونو په ضد نې بغاوت ته لمسوي او د ازادۍ او عدل د سيوري لاندې ژوند ور په گوته کوي، زما دا يقين جوړ کړه چې زه کمزورې يم او زمونږ مينه دومره محدوده او ناتوانه ده چې د لمر مخې ته د ودرېدو جوگه نه ده. ما داسې چغې کړې لکه چې د چا بادشاه نه څوک باچائي او خزاني په زور ونيسي خوبيا سمدستي ما په خپلو اوښکو کښې ستا تصوير وليده چې ماته نې ښځه کاته او ماته ستا هغه خبره راپه ياد شوه چې «راځه سلېمې چې د توپان په وړاندې کوتلي برجونه جوړ شو. راځه چې د دښمن په وړاندې د زړه ورو سپايانو غوندي ودرېږو، د هغه د وسلو مقابله وکړو، که چېرې مړه شو نو شهيدان به شو او که ژوندي پاتې شو نو ژوند به مو د اتلانو وي. د خندانو او ستونځو زغم د غلي کښېناستونه زيات د درنښت کار دې. په ما گرانه! دا ستا د هغه وخت ټکي دي کله چې د مرگ وزرې زما د پلار په کټ ځمبيدلې، کله چې پرون زما په سرد مايوسي وزرې وځمبيدې نو ماته ستا دا ټکي راياد شو، ځان مې کلک کړه او داسې مې محسوسه کړه لکه چې

زما د قېد خانې په تيارو کښې يو قسم د قدر وړ ازادي زمونږ
ستونځې کموي او په دردونو مو اوبه اړوي. ماته پته ولگېده چې
زمونږ مينه دومره ژوره ده لکه سمندر، دومره اوچته ده لکه
ستوري او دومره پراخه ده لکه د پاس اسمان. زه محسوسوم چې
زما په کمزوري روح کښې يو نوۀ توان راغلې دۀ او دا توان په
اصل کښې هغه اهليت دۀ چې سړۀ د يو غوريز خيز د گټلو
دپاره د يو نسبتاً کم غوريز خيز د قربانۍ جوگه کوي او دا قرباني
ماله خوشحالي راکوي ځکه چې د دې په شا زما مدعا دا ده چې
ته د خلکو په نظر کښې دروند او سپېڅلۀ پاتې شې او د هغوي د
درغلۍ او زړۀ ازارۍ نه په امان شې.

په تېروخت کښې چې به کله زۀ دې ځانې ته راتلم نو داسې به
مې محسوسوله لکه چې درانه زنجيرونه راته پراته وي خونن زۀ د
داسې يونوي عزم سره راغلمه چې په زولنو پورې خاندې او زما
منزل رالنډوي. زۀ به دې کليسا ته د يوې ترهېدلې بلا (مشیخ) په
رنگ راتلمه خونن د هغه زړۀ ورې ښځې په رنگ راغلمه کومه
چې د قربانۍ په قدر وقيمت پوهېږي او د بدې ورځې په ارزښت
هم خبر وي. زۀ د يوې داسې ښځې په رنگ راغلمه چې خپل مښين
د جاهلو خلکو او د خپل روح د لوړې نه په امان ساتل غواړي. زۀ
به ستا خواته د يو رېدونکي سيوري په رنگ کښېناستم خونن
زۀ دې له راغلې يمۀ چې د عيسی ٤ او عشتار په وړاندې تاته
خپل باطن څرگند کړم.

"زه هغه ونه يمۀ چې په سيوري لويه شوې يمۀ خونن زۀ خپل
ښاخونه داسې غزومه چې د لږ ساعت دپاره د ورځې په رڼا کښې

لارشي راشي زما مټينه زه دې له راغلي يمه چې ستا سره خدائې په امانې وکړمه او زه دا هيله لرم چې زموږ "مخه بڼه" به داسې دروند او د وقار نه ډک وي لکه څنگه چې زموږ مټينه ده. راځه چې خپل "مخه بڼه" د اور په رنگ کړو کوم چې سره زر راکېږي او لاتي ځلانده کوي."

سلمې ماته د څه وئيلو يا احتجاج کولو موقعه نه راکوله هغې ماته په خير خير کاته، سترگې ئې پرېدلې، د مخ وقار ئې په خپل ځاني وه او د يوې داسې فرېستې غوندې ښکارېده چې د درناوي او خاموشي وړ وي. بيا هغې د معمول خلاف ځان پر ما راوغورځاوه او خپل پاسته لاسونه ئې زما نه چاپېره کړه او زما په شونډو ئې يوه توده او ژوره مچه (بوسه) ثبت کړه.

څنگه چې لمر کوز شته او د دې باغونو او بڼونو نه ئې خپلې وړانگې راټولې کړې نو سلمې د کليسا مېنځ ته لاړه او د هغې په دېوالونو او گوتونو ئې داسې اوږد نظر واچاوه لکه چې د خپلو سترگورنا ئې دغه تصويرونو او سمبولونو ته ورداخلول غوښتل. بيا هغه وړاندې ورغله او د عيسی ^ع د تصوير په مخکښې په احترام رابښکته شوه. پښې ئې وړله ښکل کړې او په گونگوسي ئې اووئيل چې "اے عيسی ^ع ما ستا صليب غوره کړه او د عشتار د مزو او خوشحالو دنيا مې پرېښوده. ما د ازغو خادر واغوسته او د بري د ونې د پانو (Laurel) خادر مې وغورځاوه او د عطرو او خوشبويو پر ځاني مې ځان په وينو او اوبښکو اووينځه. ما د هغه پيالې نه د تريخي اوبه او سرکه وڅښله کومه چې د شرابو او ژوند د اوبو دپاره جوړه شوې وه. زما قدرمنه! ما په خپلو

پېروکارو کښې قبوله کړه او د هغوي سره مې کليلي ته بوځه چا چې ته غوره کړې ئې او په خپله بده ورځ قناعت لري او په خپلو حسرتونو خوشحاله دي".

بيا هغه راپورته شوه، ماته ئې وکاته او اوښې وئيل چې "اوس به زه په خوشحالي خپلې تياره خمستې ته لاره شم چېرته چې خوفناک روحونه اوسېږي. په ماگرانه! ته په ما زړه مۀ سپزه او زما په حال افسوس مۀ کوه ځکه چې کوم روح چې د خدائۀ سيورۀ يو واري او ويني هغه بيا د شېطانانو د روحونو نه نۀ وېرېږي او کومه سترگه چې يو وار د خدائۀ په لور وگرېږي هغه بيا د دنيا دردونه نۀ شي پتولۀ".

د دې ټکو د وئيلو سره سلمی د عبادت د ځانې نه لاره او زۀ هلته پاتې شوم. د فکرونو په سمندر کښې د وېرې او د الهام په هغه دنيا کښې ورکوم، چېرته چې خدائۀ په تخت کښېني او فرېستې د انسانانو عملونه ليکي او روحونه د ژوند د الميې قيصه اوروي او جنتي مرغی د مينې، حسرت او لافانيت ثناء خواني کوي.

زه چې د دې خوبه راوېښېدم نو د شپې تياره خوره شوې وه او خپل ځان مې د باغونو په مېنځ کښې په داسې حالت کښې واړ خطا وليده چې د سلمی د هر يو ټکي بازگشت مې په غوږونو کښې بيا بيا گرځېده. د هغې خاموشي، د هغې حرکات، د هغې انداز، د هغې د مخ تاثر او د هغې د لاسونو لمس تر هغې رايادېده تر څو چې زۀ د بېلتون او ايکې (يوازي) ژوند په درد نۀ وم پوه شوم. زۀ مايوسه او زړۀ ماته وم. ماته په رومبي ځل دا انکشاف

وشه چي سري، سره د دي چي ازاد پيدا کيږي ولي بيا هم د هغه
 سختو ضابطو غلامان وي، کومې چي د دوي نیکونو د دوي
 دپاره پرېښي وي او دا چي د ستورو مسکن که مونږ ته هر څومره
 نه بدلېدونکې ښکاري، په اصل کېښي د سبا خوښي ته د نن او د
 نن خوښي ته د پرون تسليمي ده. د هغه شپې نه راپدېخوا ما دېرې
 پېرې په هغه روحاني قانون فکر (چورت) کړې دے د کوم په
 اساس چي سلمې د ژوند پر ځانې مرگ غوره کړې دے او دېرې
 پېرې مې د قرباني د درنښت او د بغاوت د خوشحاليو تر مېنځ په
 دې غرض موازنه کړې ده چي کوم يو پکښي زيات ښائسته او
 دروند دے خود دې هر څه په تيجه کېښي، سا يو صداقت
 موند دے او دغه صداقت خلوص دے کوم چي زمونږ په ټولو
 عملونو کېښي ښائست او درنښت پيدا کوي او دا خلوص په سلمې
 کېښي موجود و.

نجات ورکونکے

د سلمیٰ د واده پنځه کاله وشو خو د هغې او د هغې د خاوند
ترمېنځ د روحاني تړون د ټينګولو او د هغوي د بهزاره روحونو د
رايو ځانې کولو دپاره د هغې بچي وۀ نه شو.

شنډې ښځې ته په يو ځانې کښې هم په ښۀ نظر نه کتل کېږي
ځکه چې د اکثرو سړيو دا خواهش وي چې د اولاد په توسط د
ژوند سره خپل تړون ته ادامه ورکړي.

معتبر سړی شنډې ښځې ته د دښمن په سترګه ګوري، د هغې
نه کرکه کوي، د ځانه نه بېلوي او د مرګ ارمان نه کوي. منصور
هم دا قسم سړی وۀ. په مادي ډول داسې وۀ لکه زمکه د کلکوالي
په حواله داسې وۀ لکه فولاد او د لوږې په لحاظ داسې وۀ لکه قبر.
سلمیٰ که هر څومره ښکلې او زړۀ رابښکونکې وه خو د هغۀ د نوم
او شهرت د ادامې دپاره د هغۀ د اولاد ارمان د هغۀ د نظره
غورځولې وه.

کومه ونه چې په غار کېنې لويه شي هغه مېوه نه نيسي او
سلمیٰ چا چې د ژوند په سيوري کېنې عمر تېر کړی وۀ د مور
جوړېدو جوګه نه شوه.

بلبل د دې وېرې په پنجره کېنې خاله نه جوړوي چې غلامي به
نې د چيچو (بچو) تقدیر جوړ شي.....

سلمی د خپل غمژن ژوند قېدي وه او دا د قدرت رضا وه چې هغه دې د دې ژوند د شریکولو دپاره بل قېدي پېدا نه کړي. د مېدان گلونه د لمر د محبت او د فطرت د مینې بچي وي او د سړیو بچي د مینې او نېکې جذبي گلونه وي.

د مینې او همدردۍ جذبي په راس بیروت کښې واقع د سلمی په ښکلي کور کښې چېرې هم غلبه وه نه مونده. سره د دې چې هغه به هره شپه د خدائې په حضور کښې په سجده پرېوته او د خپل تسکین او تسلی په خاطر به ئې د اولاد دپاره سوال کاوه.

هغې تر هغې پورې دعاگانې غوښتې تر څو چې ئې د خدائې په دربار کښې ځانې نه وه نیولې.

بلاخره د غار ونه د مېوې نیولو دپاره په جوبن کښې واغله. د پنجرې بلبل د خپلو وزرو د ښو نه خاله جوړول شروع کړه. سلمی خپل په زنځیرونو تړلې لاسونه د قدرت د دې سترې تحفې د حاصلولو دپاره د اسمان په لور اوچت کړل او بل هېڅ څیز هم هغې ته د مور جوړېدو د امید نه زیاته خوشحالي نه شوه ورکولې.

هغې ډېر په بې قراری انتظار کاوه او ورځې ئې شمارلې او د دنیا د ټولو نه د خوږې نغمې (د خپل بچي اواز) د اورېدو ساعت ته ئې سترگې نیولې وې.

هغې د خپلو اوښکونو د یو روښانه مستقبل د سباون سر ایښودنه وه.

د نسان میاشت وه چې سلمی د درد او څړیکو په کټ پرېوته چېرته چې مرگ او ژوند د یو بل سره لاس او گړېوان وو. ځانې او ډاکټر دنیا ته د نوي مېلمه د ورکولو تیاره کړه وه. د شپې

ناوخته سلمی پرله پسې چغې شروع کړې..... هغه چغې چې ژوند
د ژوند نه بېلوي..... د نینشت په مسکن کښې د دوام چغې... د
لویو قوتونو د خاموشۍ په وړاندې د وړوګي قوت چغې... د هغه
بې وسه سلمی چغې چې د مرګ او ژوند د پښو لاندې ناامیده
پرتله وه.

سحر وختي د سلمی ماشوم وزېږېده کله چې هغې سترګې
وغړولې نو د کوتې ټول خلک ئې مسکي ولیدل. هغې په دوهم
نظر ولیدل چې مرګ او ژوند لاهغسې د هغې د کټ په څنګ کښې
د یو بل سره انښتي وو، هغې بیا سترګې پټې کړې او په چغه ئې
په رومبي ځل اووئیل چې "اے زما زویه! داتې ماشوم په ریښمین
ورنې کښې وتاړه او د خپلې مور په خوا کښې ئې واچاوه خو
ډاکټر یو مخې سلمی ته کاته او په خپګان خپګان ئې سر خوزاوه.
د خوشحالی اوازونو کاوندیان راوښ کړل، هغوي په منډه منډه
پلار ته د وارث په پیدا کېدو د مبارکۍ ورکولو دپاره د هغه کور
ته لاړل خو ډاکټر بیا هم د سلمی او د هغې د ماشوم نه نظر نه اړاوه
او سر ئې خوزاوه نو کرانو په منصور د زېري کولو دپاره منډې
کړې خو ډاکټر د سلمی او د هغې د ماشوم نه سترګې نه ویستلې
او په مخ ئې د ناامیدۍ اثار ګرځېدل.

څنګه چې لمر راوخاته نو سلمی خپل ماشوم سینې ته واچاوه.
هغه په رومبي ځل سترګې وغړولې او خپلې مور ته ئې وکاته بیا
ورېږېده او سترګې ئې په اخيري ځل پټې کړې. بیا ډاکټر ماشوم
د سلمی د غېږې نه رااوچت کړه او اوښکې ئې په مخ راروانې
شوې. بیا ئې د خان سره اووئیل چې "دا مېلمه روان دے".

ماشوم مڙ شنه په داسې حال کښې چې "گاوند يانو ئې د پلار سره د کور په لويه کوټه (Hall) کښې خوشحالي کولې او د هغه د وارث د روغې خټې په شعار ئې جامونه پورته کول. سلمې ډاکټر ته کتل او منت ئې کاوه چې "زما ماشوم راکړه چې په سينه پورې ئې ونيسمه".

سره د دې چې ماشوم مږ وۀ خو په لويه کوټه کښې د پيالو کرنگار مخ په زياتي وۀ.... هغه په سباؤن کښې پېدا شوۀ وۀ او د لمر خاتۀ په وخت مږ شۀ....

د هغه پېدا ثبوت داسې وۀ لکه يو خيال، مرگ ئې داسې وۀ لکه يو اسويلۀ او فنا داسې شۀ لکه يو سيورۀ.

هغه د مور د تسلي او تسکين دپاره ژوندۀ پاتې نۀ شۀ. د هغه ژوند داسې د شپې په پاتې کښې شروع شۀ او د ورځې په پېل کښې پاتې ته ورسېدۀ لکه چې د پرځې يو څاڅکۀ د تيارې سترگې راوخڅوي او د رڼا لمس ئې وچ کړي.

يوه داسې ملغلره چې چېپې «څپې» ئې د خان سره ساحل ته راوړي او په بهرته تلو کښې ئې د سمندر تل ته کوزه کړي. يو داسې زينک چې د ژوند د غوټې نه گل شي او د مرگ د پښو لاندې رېز مږه شي.

يو گران مېلمۀ د چا راتگ چې د سلمې زړۀ روښانه کړۀ او بهرته تلو ئې د هغې روح مږ کړۀ.

دا د انسان ژوند دۀ، د قومونو ژوند دۀ، د لمړنو، سپوږميو او ستورو ژوند دۀ.

مات خانگونه

سلمی ډاکټر ته سترگې ونيوې او چغه ټپ کړه چې زما ماشوم
ماله راکړه چې زه ټپ په سينه پورې ونيسم.

ډاکټر غړېو ونيوه او په ټيټ سر ټپ اووئيل چې "بي بي! ستا
ماشوم مړ دى. ته حوصله وکړه".

چې د ډاکټر دا خبره ټپ واورېده نو سلمی يوه دردناکه چغه
اووهله. بيا د لږ ساعت دپاره غلې شوه او په خوشحالي مسکې
شوه. د هغې مخ داسې روښنه لکه چې د خه خاص راز انکشاف
ورباندې شوى وي او په قلاړه ټپ اووئيل چې "زما بچیه! ته زما
د بوتللو دپاره راغلې ټپ، ته د دې دپاره راغلې ټپ چې ماته د
ساحل لاره سمه کړې. زما بچیه! زه تياره يم. خه چې د دې تياره
خمسټې نه بهر شو".

په يوه دقيقه کښې دتنه د لمر وړانگې د کړکۍ د پردونه
راتېرې شوې او په هغه دوو خاموشه وجودونو پرېوتې کوم چې د
ژورې خاموشۍ د باوقاره پېرې لاندې په کټ پراته وو او مرگ
ورباندې خپلې وزرې سيورې کړې وې. ډاکټر د اوښکو ډکې
سترگې د کوتې نه اووتله او څنگه چې غټې کوتې ته ورسېده نو
خوشحالي او اتڼونه په غم بدل شو. ولې منصور نه خو خه اووئيل
او نه ټپ د سترگو نه اوښکې لارې. هغه په خپل ښي لاس کښې
پياله نيولې وه او لکه د بت غونډې بې حرکت ولاړه وه.

په دوهمه ورځ سلمی د خپل واده په سپينه جوړه کښې کفن
شوه او په تابوت کښې کېښودل شوه. د ماشوم کفن د هغه ورځ
وه، د هغه تابوت د هغه د مور غېږه وه او لحد ټپ د هغې خاموشه
سينه وه. دواړه مړي په يو تابوت کښې راواخستل شول او زه په ډېر

احترام د هغه خلکو سره روان شوم چا چې سلمی او د هغې ماشوم
د خپل ارام خانې ته وړل

ادیرې ته په رسېدو پادري غالب په خوږ اواز وېنا شروع کړه او
نورو وړو پادريانو په دعاگانو گوتې پورې کړې او په تنو مخونو
ئې د جاهليت او بې نیازی پرده راخوړه شوه.

کله چې تابوت لحد ته کوز کړی شونو د ولاړو خلکو نه یو په
گونگوسي اووئیل چې "دا زما په ژوند کښې اول ځل دے چې په
یو تابوت کښې مې دوه مړي ولیدل." یو بل سړي اووئیل چې
داسې ښکاري لکه چې دا ماشوم د یو بې رحمه خاوند نه د خپلې
مور د ازادولو دپاره راغلی و."

درېم تن اووئیل چې "منصور ته وگوره، داسې اسمان ته گوري
لکه چې سترگې ئې د شیشې نه جوړې شوې وي. داسې هډو
ښکاري نه لکه چې ښځه او ماشوم ئې دواړه په یوه ورځ مړه وي."
یو څلورم سړي زیاته کړه چې "د هغه تره پادري به ورله سباله د
دې نه مالداره او تکړه ښځه واده کړي"

پادري غالب او واره پادریان لگیا وو تر هغه وخته ئې په خوږ
اوز (ترنم) وېنا کوله ترڅو چې قبر کنستونکو دوره ډکه کړې نه
وه. بیا خلک یوه دوي یوه دوي د پادري او د هغه د وراره خواله
ورتلل او غمرزاي ئې ورسره کوله خوزه یوې ډډې ته ولاړوم او د
تسلې دپاره داسې څوک نه راتلل لکه سلمی او د هغې ماشوم چې
زما هېڅ هم نه وو.

"مخه ښه" ویونکي د ادیري نه لاړل، قبر کنستونکې چاري
(بېلچه) په لاس د دغه نوي قبر په خوا کښې ودرېده.

مات خانگونه

زۀ د هغه خوا له ور غلم او پوښتنه مې ترې وکړه چې "تاته پته شته چې فارس افندي په کوم ځانې کښې ښخ شوی و؟" هغه لږ ساعت ماته وکاته او بیا ئې د سلمې قبر ته اشاره وکړه او وئې وئیل چې په دې ځانې کښې ما د هغه لور د هغه دپاسه کېښوده. د هغه د لور په سینه مې د هغې ماشوم ځانې کړۀ او د هغوي ټولو دپاسه مې په دې چاری خاورې واړولې. بیا ما وئیل چې "په دې ډوغل کښې تا زما زړۀ هم ښخ کړۀ دے".

څنگه چې قبر کنستونکې د سپېدار د ونو شاته پناه شۀ نو زما نه نور زغم او نه شۀ، زۀ د سلمې په قبر ورپرېوتم او اومې ژړل.

پایې
PUKHONET
پښتانه دات لپ

خليل جبران داسي ليکوال دے چي د
 ټولنيز ژوند مشاهدہ ئي بي حده ژوره ده. د
 انساني فطرت مطالعې ئي نظر دومره تېز
 کړي دے چي د زړه دننه واردات ترې هم
 پته نه دي پاتي شوي. د ټولنيزې ارتقا په
 لوړو ژورو رسېدلي دے نو ځکه د ټولنيزو
 قدرونو او رشتو منظر او پس منظر د
 لوستونکي په وړاندې داسي په عام فهم
 انداز کښي ږدي چي سره اړو مرو متاثره
 کوي.

ډاکټر خالق زيار



Get more e-books from www.ketabton.com
Ketabton.com: The Digital Library